



வலம்புரி

Valampurii

SONIYA JEWELLERY
சோனியா ஜீவல்வரி

360/5, முதலவீதி, யாழ்ப்பாணம்.
360/5, Main Street, Jaffna.
T.P. 060 2008493

பக்கங்கள்: பதின்னான்கு

சங்கு 10 வள்ளுவர் ஆண்டு 2040 ஆவணி 30 செவ்வாய்க்கிழமை (15.09.2009) தொலைபேசி 222 3378, 222 7829 ஒலி 270

தமிழர்களுக்குச் சொந்தமான இடத்தில்

அரசியல் சுயாட்சி வழங்க வேண்டும்!



இரா.சம்பந்தன் கோரிக்கை

(கொழும்பு)

வரலாற்று ரீதியாக தமிழ் மக்களுக்குச் சொந்தமான இடங்களில் அவர்களின் விவகாரங்களை அவர்களே கவனித்துக் கொள்ளும் வகையிலான அரசியல் சுயாட்சி தமிழ் மக்களுக்கு வழங்கப்பட வேண்டும் என்று தமிழ்த் தேசியக் கூட்டமைப்பின் நாடாளுமன்றக் குழுத் தலைவர் இரா.சம்பந்தன் தெரிவித்துள்ளார். (14 ஆம் பக்கம் பார்க்க)

ரி.எம்.வி.பி. உறுப்பினர் மீது திருக்கோவில்லில் தாக்குதல்

(மட்டக்களப்பு)

தமிழ் மக்கள் விடுதலைப்புலிகள் அமைப்பின் உறுப்பினர்கள் மீது அம்பாறை மாவட்டத்தில் உள்ள திருக்கோவில் பகுதியில் தாக்குதல் நடத்தப்பட்டுள்ளது. இதில் வவுணத்தீவுப் பிரதேச சபை உறுப்பினர் ஒருவரும் அவரது வான் சாரதியும் படுகாயமடைந்திருக்கிறார்கள்.

அம்பாறை மாவட்டத்தில் கடந்த சில வார காலமாகக் கிழக்கு மாகாண முதலமைச்சர் சி.சந்திரகாந்தன் தலைமையிலான தமிழ் மக்கள் விடுதலைப்புலிகளின் மீது நடத்தப்பட்டு வரும் தாக்குதல்களின் தொடர்ச்சியாகவே இத் தாக்குதல் நேற்று முன்தினம் காலை 10.30 மணியளவில் நடத்தப்பட்டுள்ளது. திருக்கோவில் (14 ஆம் பக்கம் பார்க்க)

தலிபான் அமைப்புடன் கே.பிக்குத் தொடர்பு!

(கொழும்பு)

தமிழீழ விடுதலைப்புலிகளின் பிரமுகர் கே.பி. என்று அழைக்கப்படும் குமரன் பத்மநாதனுக்கும் தலிபான்களுக்கும் தொடர்பு இருந்ததாக இந்திய எக்ஸ்பிரஸ் இணையத்தளம் செய்தி வெளியிட்டுள்ளது.

இது தவிர பாகிஸ்தான் கராச்சி நகரில் தமிழீழ விடுதலைப்புலிகள் ஆயுதப் பரிவர்த்தனை நடவடிக்கைகளுக்காக நிதியம் ஒன்றை ஸ்தாபித்திருந்ததாகவும் அந்தச் செய்தியில் மேலும் தெரிவிக்கப்பட்டுள்ளது.

இந்த நிலையில் பின்னர் தலிபான்களுடன் தொடர்புகளை (14 ஆம் பக்கம் பார்க்க)

இரானுவ அதிகாரங்களைக் குறைக்க ஜனாதிபதி மகிந்த ராஜபக்ஷ நடவடிக்கை

ரொய்ட்டர் தகவல்

(கொழும்பு)


தமிழீழ விடுதலைப்புலிகளுடனான போரை வெற்றி கொள்வதற்கு வரையறையற்ற அதிகாரத்தைப் படையினருக்குக் கொடுத்திருந்த ஜனாதிபதி மகிந்த ராஜபக்ஷ, படைத்துறையின் செல்வாக்கைக் குறைப்பதற்கான

நகர்வுகளைத் தற்போது துரிதமாக மேற்கொண்டு வருவதாக ரொய்ட்டர் வெளியிட்டிருக்கும் செய்தி ஆய்வு ஒன்றில் தெரிவிக்கப்பட்டிருக்கின்றது.

தனக்கு முன்னர் ஜனாதிபதியாகப் பதவி வகித்த நான்கு பேரால் வெற்றி கொள்ள முடி

யாதிருந்த கால்நூற்றாண்டுக் காலப் போரை வெற்றிகொள்வதற்கு வரையறையற்ற அதிகாரத்தை ஜனாதிபதி மகிந்த ராஜபக்ஷ படையினருக்கு வழங்கியிருந்தார் என இந்த ஆய்வுக் கட்டுரையில் தெரிவிக்கப்பட்டிருக்கின்றது.

இதன்மூலம் ஆசியாவின் நீண்ட காலப் போர்களில் ஒன்றை அவர் வெற்றி கொண்டார். அதேவேளை (14 ஆம் பக்கம் பார்க்க)



வவுனியா நலன்புரி முகாமிலிருந்து யாழ்ப்பாணத்துக்கு நேற்றிரவு அழைத்து வரப்பட்ட மக்களுடன் அரசு அதிபர் க.கணேஷ் உரையாடுவதையும் திட்டப்பணிப்பாளர் பிரதீபன் பிஸ்கட் வழங்குவதையும் படங்களில் காணலாம்.

500 பொது மக்கள் நேற்றிரவு யாழ். வந்தனர்

(யாழ்ப்பாணம்)

வவுனியா நலன்புரி முகாம்களில் தங்க வைக்கப்பட்டிருந்த தீவகத்தைச் சேர்ந்த 500 பேர் நேற்றிரவு 10 பஸ்களில் யாழ்ப்பாணத்துக்கு அழைத்து வரப்பட்டனர்.

இவ்வாறு அழைத்து வரப்பட்டவர்களில் காரைநகரைச் சேர்ந்தவர்கள் காரைநகர் தியாகராஜா வித்தியாலயத்திலும் ஏனைய தீவகளைச் சேர்ந்தவர்கள் வேலணை மத்திய கல்லூரியிலும் தங்க வைக்கப்பட்டனர். இம் மக்கள் இன்று அவர்களின் சொந்த இடங்களில் குடியமர்த்தப்படுவர்.

இதேவேளை வவுனியா நலன்புரி முகாம்களிலிருந்து நாளை வடமராட்சியைச் சேர்ந்த ஆயிரம் பேர் யாழ்ப்பாணத்துக்கு அழைத்து வரப்படுவர் என அரசு அதிபர் க.கணேஷ் தெரிவித்தார். (ச-5)

குற்றஞ்சாட்டுகிறார்கள் என்பதற்காக விசாரணைகளை நடத்த முடியாது!

(கொழும்பு)

படையினரால் தமிழர்கள் நீதி விசாரணையின்றி மரண தண்டனை விதிக்கப்படும் பாணியில் படுகொலை செய்யப்பட்ட சம்பவம் குறித்து யாரோ சிலர் இலங்கை மீது குற்றஞ்சாட்டுகின்றார்கள் என்பதற்காக அது பற்றிய விசாரணைகளை நடத்த முடியாது என அனர்த்த நிவாரண அமைச்சின் செயலாளர் பேராசிரியர் ரஜீவ் விஜயசிங்க தெரிவித்துள்ளார்.

சனல்-4க்கு விஜயசிங்க பேட்டி

பிரித்தானியாவின் சனல்-4 தொலைக்காட்சி நிறுவனத்திற்கு வழங்கிய நேர்காணலிலேயே அவர் இதனைக் கூறியுள்ளார். இந்த நிறுவனமே தமிழர்கள் படுகொலை செய்யப்படும் வீடியோவை முதலில் வெளியிட்டது.

அதன் ஊடகவியலாளர் கிருஷ்ணா குருமூர்த்திக்குப் பேராசிரியர் ரஜீவ் விஜயசிங்க வழங்கிய நேர்காணலின் தமிழ் வடிவம் வருமாறு.

மனித உரிமை மீறல்கள் குறித்தும் சட்டத்திற்கு முரணான கொலைகள் குறித்

தும் விசாரணை நடத்தப்பட வேண்டும் என்று அனைத்துலக சமூகத்தால் நீங்கள் கேட்டுக் கொள்ளப்பட்டிருக்கின்றீர்கள். விசாரணையைத் தொடங்கி விட்டீர்களா?

ஆம், எப்போது ஆதாரங்கள் எம்முன் வைக்கப்பட்டிருக்கின்றனவோ அப்பொழுதெல்லாம் நாம் விசாரணை ஆணைக்குழுக்களை அமைத்தி (14 ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்



யாழ். இந்துக்கல்லூரியில் நடைபெற்ற யாழ்.மாவட்டம் பாடசாலை மாணவர்களின் கண்காட்சி ஆரம்ப நிகழ்வில் மாகாண ஆளுநர் வட. மாகாணக் கொடியை ஏற்றுவதையும், கண்காட்சியை அமைச்சர் டக்ளஸ் தேவானந்தாவுடன் இணைந்து திறந்து வைப்பதையும் கண்காட்சியை பாா் வையிடுவதையும் படங்களில் காணலாம்.



வடக்கு மாகாணக் கல்வி அமைச்சின் ஏற்பாட்டில் நடைபெறும் நடமாடும் சேவையில் நேற்றுப் பிற்பகல் யாழ்.இந்துக்கல்லூரியில் நடைபெற்ற தேசிய மட்டத்தில் வெற்றியுடைய சாதனையாளர்களுக்கு சான்றிதழ் வழங்கும் நிகழ்வில் கலந்துகொண்டவர்களையும் வட மாகாணக் கல்வி அமைச்சின் செயலாளர் இ.இளங்கோவன் தலைமையுடையாற்றுவதையும், வட. மாகாண ஆளுநர் மேஜர் ஜெனரல் ஜி.ஏ.சந்திரசிறி, சமூக சேவர்கள் மற்றும் சமூக நலத்துறை அமைச்சர் டக்ளஸ் தேவானந்தா ஆகியோர் உரை யாற்றுவதையும் யாழ்.இந்துக் கல்லூரி அதிபர் கணேசராசா நன்றியுரை நிகழ்த்துவதையும் படங்களில் காணலாம்.



வெற்றி பெற்ற மாணவர்களுக்கு விருந்தினர்கள் பரிசில்களை வழங்குவதையும் படங்களில் காணலாம்.

வன்னித் தமிழ்மக்களை விருவிக்கக் கோரி சென்னையில் மாணவர்கள் ஆர்ப்பாட்டம்

(சென்னை)
வன்னி நலன்புரி முகாம்களில் உள்ள சுமார் மூன்று லட்சம் தமிழ் மக்களையும் உடனடியாக விடுவிக்க வேண்டும் என்றும் அவர்களுக்கான முழு உரிமைகளும் வழங்கப்பட வேண்டும் என்றும் தெரிவித்து இலங்கைத் தமிழர் உரிமைகளுக்காக குரல் கொடுப்போம், உதவிக் கரம் நீட்டுவோம். என்ற கருப் பொருளில் சென்னையின் லயோலாக் கல்லூரி மாணவர்கள் நேற்று ஆர்ப்பாட்டத்தில் ஈடுபட்டார்கள்.
லயோலாக் கல்லூரி மாணவர் ஒன்றியம் ஏற்பாடு செய்திருந்த இந்த ஆர்ப்பாட்டம் நேற்று திங்கட்கிழமை முற்பகல் 11.15 மணி தொடக்கம் ஒரு மணி நேரம் நடைபெற்றது.
இதில் ஆயிரக்கணக்கான மாணவர்கள்

இளைஞரைக் காணவில்லை

(யாழ்ப்பாணம்)
பாண்டியன் குளம் எனும் இடத்தில் மேசன் வேலை செய்து வந்த இளைஞர் ஒருவர் கபந்த யூலை மாதம் 28ஆம் திகதி காணாமற்போய் எதாக யாழ். மனித உரிமை ஆணைக் குழுவில் நேற்று முறையிடப்பட்டுள்ளது.
மாரியம்மன் வீதி கோப்பாயைச் சேர்ந்த கோணேஸ்வரன் நிருபன் (வயது-23) என்பவரே காணாமல் போயுள்ளதாக முறைப்பாட்டில் தெரிவிக்கப்பட்டுள்ளது. மேலே குறிப்பிட இடத்தில் நீண்ட காலமாக தொழில் புரிந்து வந்தவர் எனவும் அவரது தந்தையார் சந்தர் கோணேஸ்வரன் முறைப்பாடு செய்துள்ளார். (ச-30)

கலந்து கொண்டனர்.
எதிர்ப்புப் போராட்டத்தின் தொடக்கத்தில், ஈழத் தமிழர்களின் ஆதரவாளரான அருட்தந்தை ஜெகத் கன்பார் இலங்கையின் வடபகுதியில் முகாம்களில் அடைக்கப்பட்டுள்ள மக்களின் நிலைதொடர்பாக மாணவர்களுக்கு எடுத்துக்கூறியதுடன் மாணவர்கள் ஈழத்தமிழர்களின் விடிவுக்காக தமிழர்கள் மேற்கொள்ள வேண்டிய நடவடிக்கைகள் தொடர்பாகவும் விளக்கினார்.
அதன் பின்னர் கல்லூரி முன்றலில் மாணவர்கள் மற்றும் ஆசிரியர்கள் ஒருவரோடு ஒருவர் கைகோர்த்து நின்று மனிதச் சங்கிலிப் போராட்டத்திலும் ஈடுபட்டனர். (ச-5)

பசில்-விமல் ஆகியோருக்கிடையில் வர்த்தகக் கொடுக்கல் வாங்கல்கள்

(கொழும்பு)
தேசிய சுதந்திர முன்னணியின் தலைவர் விமல் வீரவன்சு மற்றும் நாடாளுமன்ற உறுப்பினர் பசில் ராஜபக்ஷ ஆகியோருக்கு இடையில் வர்த்தகக் கொடுக்கல் வாங்கல் மேற்கொள்ளப்பட்டு வருவதாகவும் இது குறித்து தேசிய சுதந்திர முன்னணியின் தலைவர்கள் மத்தியில் சந்தேகத்தை ஏற்படுத்தி இருப்பதாகவும் தெரிவிக்கப்பட்டுள்ளது.
இந்த சந்தேகம் காரணமாக கட்சியின் ஆரம்பகால தலைவர்களில் ஒருவரும் கட்சியின் ஆலோசகருமான கமால் தேவப்பிரிய தேசிய சுதந்திர முன்னணியில் இருந்து வெளியேறியுள்ளதாகவும் தெரிவிக்கப்படுகிறது.

வடக்கு மாகாண தமிழ் இலக்கிய விழா

(யாழ்ப்பாணம்)
வட மாகாண கல்வி பண்பாட்டலுவல்கள் விளையாட்டுத்துறை அமைச்சின் பண்பாட்டலுவல்கள் திணைக்களத்தினால் 2009 ஓக் டோபர் மாதம் 2,3,4 ஆகிய திகதிகளில் நடைபெறவுள்ள வடக்கு மாகாண தமிழ் இலக்கிய விழாவின், ஈழத்து தமிழ் இலக்கியத்தில் தமிழ் மன்னர்களின் காலம் எனும் தலைப்பில் ஆய்வுரை நிகழ்வுகள் 9 மணி தொடக்கம் 12 மணி வரை நடைபெறவுள்ளது.
இவ் ஆய்வுரை நிகழ்வுக்கு பேராளர் களாக பங்குபற்ற விரும்புவர்கள் தங்களது

பெயர் விபரங்களை பிரதேச செயலகங்களில் கடமையாற்றும் கலாசார உத்தியோகத்தரிடம் எதிர்வரும் 25 ஆம் திகதிக்கு முன்னர் வழங்குமாறு பண்பாட்டலுவல்கள் திணைக்கள உதவிப் பணிப்பாளர் கேட்டுள்ளார்.
இதேவேளை வடக்கு மாகாண தமிழ் இலக்கிய விழா தொடர்பாக இன்று நடைபெறவிருந்த ஆலோசனைக் கூட்டம் தவிர்க்க முடியாத காரணத்தினால் பிரிபோடப்பட்டு நாளை புதன் கிழமை காலை 9 மணிக்கு அரங்க அதிபர் அவர்களின் தலைமையில் நடைபெறும் என மேலதிக அரங்க அதிபர் திருமதி ரூபினி வரதலிங்கம் அறிவித்துள்ளார். (ச)


'மகிழ்வான வாழ்வை நோக்கி' விழிப்புணர்வுக் கருத்தரங்கு

(யாழ்ப்பாணம்)
தெல்லிப்பழை ஆதார வைத்தியசாலையில் இயங்கும் மதுவிற்கு அடிமையானோர் பிராந்திய புனர்வாழ்வு நிலையத்தில் சிகிச்சை பெற்றவர்களாலும் இந்நிலையத்தின் சேவை வழங்குநர்களாலும் ஒழுங்கு செய்யப்பட்டுள்ள மகிழ்வான வாழ்வை நோக்கி விழிப்புணர்வுக் கருத்தரங்கு நாளை காலை 10 மணிக்கு யாழ்.நாவலர் கலாசார மண்டபத்தில் நடைபெறவுள்ளது.
இந்நிகழ்வில் புனர்வாழ்வு நிலையத்தின் வழிப்படுத்தலினால் அங்கு சிகிச்சை பெற்று தேறியவர்கள், தாம் மதுவிற்கு அடிமையாகி இருந்த காலத்தில் தாம் எதிர்கொண்ட சவால் களையும் அனுபவங்களையும் மனம் விட்டுப் பகிர்ந்து கொள்ளவுள்ளனர். (ச)

வடபகுதியில் உள்ள

அரசு வங்கிகளில் உரிமை கோரப்படாத வைப்புக்களை

அபிவிருத்திக்கு பயன்படுத்த ஜனாதிபதி முன்வர வேண்டும்



அமைச்சர் டக்ளஸ் தேவானந்தா கோரிக்கை

(கொழும்பு) வடக்கில் உள்ள அரசு வங்கிகளில் உரிமை கோரப்படாத வைப்புக்களை

வடக்கில் உள்ள அரசு வங்கிகளில் சுமார் 3 ஆயிரம் மில்லியன் ரூபாய்கள் பல வருடங்களாக கோரப்படாமல் உள்ளன. இந்த நிலையில் அவற்றை பயன்படுத்தி இலகுவாக கடன் திட்டங்களை முன்னெடுக்க முடியும் என அவர் குறிப்பிட்டுள்ளார்.

இது தொடர்பில் முதலில் மத்திய வங்கியுடன் தொடர்பு கொண்டு விபரங்களை பெற்றுக் கொள்ளப்போவதாக தெரிவித்துள்ள அவர் இதனையடுத்து ஜனாதிபதியின் உதவியை கோரப்போவதாக குறிப்பிட்டுள்ளார்.

புலம்பெயர்ந்த நிலையில் யாழ்ப்பாணம் மற்றும் வன்னி மாவட்டங்களை சேர்ந்த பலர் தமது வைப்புக்களை மீளக்கோராமல் உள்ளனர். இந்நிலையில் இவர்களின் வைப்புக்களே அபிவிருத்திக்காக பயன்படுத்தப்படவுள்ளதாக தகவல்கள் வெளியாகியுள்ளன.

முன்னர் இவ்வாறான திட்டம் ஒன்று தென்னிலங்கையில் நடைமுறைப்படுத்தப்பட விருந்த போதும் அது பின்னர் கைவிடப்பட்டது.

இந்த அறிவிப்பு வெளியானதும் பெரும் பாலானோர் வங்கிகளுக்கு சென்று தமது நீண்டகால வைப்புக்களை மீட்ப பெற்றனர் என்பதும் இங்கு குறிப்பிடத்தக்கது. (ஓ-6)

வடபகுதி மாணவர்களுக்கு 10 இலட்சம் நூல்கள்

வடபகுதி மாணவர்களின் கல்வி மேம்பாட்டுக்காக 10 இலட்சம் பாடப் புத்தகங்கள் யாழ்ப்பாணத்திற்கு அனுப்பி வைக்கப்படவுள்ளதாக கல்வி வெளியீட்டுப்பிரிவின் பணிப்பாளர் டபிள்யூ. என். எம்.ஜே. புலப்பகுமார தெரிவித்துள்ளார்.

இவற்றை 10 கொள்கலன்கள் மூலம் இம் மாத இறுதிற்குள் வடபகுதிக்கு அனுப்பி வைக்க ஏற்பாடுகள் மேற்கொள்ளப்பட்டு வருவதாகவும் அவர் தெரிவித்தார்.

2010 ஆம் கல்வியாண்டுக்காக இந்த பாடப் புத்தகங்கள் விநியோகிக்கப்படவுள்ளன.

இம்மாதம் 3 ஆம் திகதி முதல் இதுவரை 4.05 மில்லியன் ரூபா பெறுமதியான பாடநூல்கள் விநியோகிக்கப்பட்டுள்ளன.

சப்ரகமுவ, வடமேல், வடமத்தி மற்றும் தென் மாகாணம் ஆகியவற்றுக்கான பாடப்புத்தகங்கள் ஏற்கனவே விநியோகிக்கப்பட்டு வருகின்ற தெனவும் கல்வி வெளியீட்டுப் பணிப்பாளர் நாயகம் மேலும் தெரிவித்தார். (ஓ-6)

விடுதலைப்புலிகளுக்கு ஒத்துழைப்பு வழங்கிய குற்றச்சாட்டில் ஜவர் கைது

(கொழும்பு)

தமிழீழ விடுதலைப்புலிகள் அமைப்பிற்கு ஒத்துழைப்பு வழங்கிய குற்றச்சாட்டின் பேரில் ஐந்து பேரை பொலிஸார் கைது செய்துள்ளனர்.

விடுதலைப்புலிகள் அமைப்பிற்கு பல்வேறு வழிகளில் ஒத்துழைப்பு வழங்கிய காரணத்திற்காக இந்த ஐவரும் கைது செய்யப்பட்டுள்ளதாக புத்தளம் பொலிஸார்களால் வெளியிடப்பட்டுள்ளது.

மன்னார் வேப்பங்குளத்தைச் சேர்ந்த இவர்கள் அக திகள் என்ற பேர்வையில் புத்தளம் தம்பபன்னி இடம் பெயர் முகாமில் தங்கியிருந்தாகத் தெரிவிக்கப்படுகிறது.

இவர்களில் இரண்டு பேர் முஸ்லிம்கள் எனவும் ஏனை யவர்கள் தமிழர்கள் எனவும் குறிப்பிடப்படுகிறது.

தமிழீழ விடுதலைப்புலிகள் அமைப்பிற்கு தேவையான வாகனங்களை குறித்த தமிழ் நபர்கள் விநியோகம் செய்துள்ளதாகத் தெரிவிக்கப்படுகிறது.

மேலும் கைது செய்யப்பட்ட இரண்டு முஸ்லிம்களும் விடுதலைப்புலிகளுக்கு தேவையான விறகுகளை வழங்கியுள்ளதாகக் குறிப்பிடப்படுகிறது. இவர்களிடம் நடத்தப்பட்ட விசாரணைகளின் மூலம் மேலும் முக்கிய தகவல்கள் கிடைக்கப்பெற்றுள்ளதாகத் தெரிவிக்கப்படுகிறது. (ஓ-6)

ஒருமாதத்தில் எதிர்க்கட்சிகளின்

கூட்டமைப்பு நிறுவப்படும்

ஜ.தே.க. தெரிவிப்பு

(கொழும்பு)

எதிர்க்கட்சிகள் இணைந்து அமைக்கவுள்ள கூட்டமைப்பு இன்னும் ஒரு மாத காலத்தில் நிறுவப்படும். அதற்காக அரசியல் கட்சிகள் மற்றும் சிவில் அமைப்புகள் உள்ளிட்ட 9 அமைப்புகளுடன் இணக்கப்பாடு எட்டப்பட்டுள்ளது என்று ஜக்கிய தேசியக்கட்சியின் பாராளுமன்ற உறுப்பினர் பாலித ரங்கே பண்டார தெரிவித்துள்ளார்.

ஜக்கிய தேசியக்கட்சி தலைமையில் அமைக்கப்படவுள்ள கூட்டமைப்புத் தொடர்பில் கருத்து வெளியிடும்போதே அவர் மேற்கண்டவாறு குறிப்பிட்டார். இது தொடர்பில் அவர் மேலும் கூறியதாவது,

எதிர்க்கட்சிகள் இணைந்து பொதுவான கூட்டமைப்பை அமைக்கும் பணிகள் தீவிரமாக இடம்பெற்று வருகின்றன. தற்போதைய நிலைமையில் ஜனநாயக மக்கள் முன்னணி, ஸ்ரீலங்கா சுதந்திரக் கட்சி - மக்கள் பிரிவு, ஸ்ரீலங்கா முஸ்லிம் காங்கிரஸ், ஜக்கிய சோஷலிய முன்னணி, தொழிற்சங்கங்கள் மற்றும் சிவில் அமைப்புகள் உள்ளிட்ட 9 அமைப்புகளுடன் பேச்சு நடத்தப்பட்டுள்ளது.

கூட்டமைப்பின் கொள்கைகளை வரையறை செய்யும் வரையும் தயாரிக்கப்பட்டுள்ளது. மேலும் 10 அமைப்புகளுடன் பேச்சு நடத்த எதிர்பார்க்கின்றோம். மொத்தமாக 19 அமைப்புகள் உள்ளடங்கலாக எதிர்க்கட்சிகளின் கூட்டமைப்பு நிறுவப்படும். எதிர்வரும் ஜனாதிபதித் தேர்தலுக்கான வேட்பாளர் மற்றும் கூட்டமைப்பின் சின்னம் போன்றன தொடர்பில் இதுவரை எந்த முடிவும் எடுக்கப்படவில்லை. தற்போதைக்கு கூட்டமைப்புத் தொடர்பிலான அடிப்படைக் கொள்கைகள் குறித்தே பேச்சு நடத்தி வருகின்றோம் என்றார். (ஓ-6)

விடுதலைப்புலிகளின் புலனாய்வுத்துறைத் தலைவர் இடம் பெயர் முகாமிலிருந்து தப்பிச் சென்றுள்ளார்

இராணுவ புலனாய்வுப் பிரிவு தெரிவிப்பு

(கொழும்பு)

விடுதலைப்புலிகளின் புலனாய்வுப்பிரிவைச் சேர்ந்த சிரேஷ்ட தலைவர் ஒருவர் இடம்பெயர் முகாமிலிருந்து தப்பியோடியுள்ளதாகத் தெரிவிக்கப்படுகிறது.

வவுனியா மெனிக்பாம் இடம்பெயர் முகாமிலிருந்து இவ்வாறு தப்பிச் சென்றுள்ளதாக இராணுவப் புலனாய்வுப் பிரிவினர் குறிப்பிட்டுள்ளனர்.

விடுதலைப்புலிகள் அமைப்பு யுத்த ரீதியாக தோல்வியடையும் வரையில் தீவிர புலனாய்வு நடவடிக்கைகளில் ஈடுபட்ட முக்கிய தலைவர் ஒருவரே இவ்வாறு தப்பிச் சென்றுள்ளதாகத் தெரிவிக்கப்படுகிறது.

கொழும்பு, வவுனியா மற்றும் மன்னார் ஆகிய பிரதேசங்களுக்கு பொறுப்பான புலனாய்வுத்துறை தலைவராக செயற்பட்ட லெப்டினன் கேணல் நகேஸ் சுபர்தீபன் என்பவரே இவ்வாறு தப்பிச் சென்றுள்ளார்.

இடம்பெயர் முகாமில் இருந்து மக்களை வெளியேற்றும் தரகர் கும்பலின் ஒத்துழைப்புடன் இவர் தப்பிச் சென்றிருக்கக்கூடும் என தெரிவிக்கப்படுகிறது.

இதே வேளை விடுதலைப்புலிகளின் முக்கிய தலைவர்கள் பலர் இவ்வாறு தரகர்களின் உதவியுடன் பணைத் தைக் கொடுத்து தப்பிச் சென்றுள்ளதாகவும் சிலர் வெளி நாடுகளுக்குச் சென்றுள்ளதாகவும் குறிப்பிடப்படுகிறது. (ஓ-6)

கல்வியியலில் 38 வருடத்தினை நூரித்தி செய்யும் உத்தமனைப்பாராட்டி வாழ்த்துகின்றோம்

திரு. பாலகிருஷ்ணன் இரகுநாதன்(S.L.P.S.-I)

கோட்டக்கல்வி அதிகாரி பருத்தித்துறை

பாடசாலை/அலுவலகம்	பதவி	இருந்து	வரை
இ/கிரிபுத்தல அ.த.க பாடசாலை	ஆசிரியர்	15.09.1971	31.12.1972
கொழும்புத்துறை ஆ. கலாசாலை	ஆசிரியர் பயிற்சி	01.01.1973	31.12.1974
இ/கிரிபுத்தல அ.த.க. பாடசாலை	பதில் அதிபர்	01.01.1975	31.01.1977
வ/பழையவாடி அ.த.க.பாடசாலை	பதில் அதிபர்	01.02.1977	06.07.1980
வ/மன்னகுளம் அ.த.க. பாடசாலை	பதில் அதிபர்	07.07.1980	17.04.1982
வ/மன்னகுளம் அ.த.க. பாடசாலை	தரம் IV	18.04.1980	31.12.1982
யா/தம்பசிட்டி மெ.மி.த.க. பாடசாலை	அதிபர் தரம் IV	01.01.1982	17.03.1983
யா/அம்பன் அ.மி.த.க பாடசாலை	அதிபர் தரம் II	18.03.1983	17.10.1993
யா/புலோலி மெ.மி.த.க.பாடசாலை	அதிபர் தரம் II	18.10.1993	31.12.1993
யா/புலோலி மெ.மி.த.க. பாடசாலை	அதிபர் தரம் I	01.01.1994	30.11.2002
கோட்டக்கல்வி அலுவலகம் மருதங்கேணி	கோட்டக்கல்வி அதிகாரி S.L.P.S.-I	01.12.2002	31.05.2006
	அதிபர் தரம் I		
கோட்டக்கல்வி அலுவலகம் பருத்தித்துறை	கோட்டக்கல்வி அதிகாரி அதிபர் S.L.P.S.-I	01.06.2006	இன்றுவரை

மலையகத்தில் மாண்புமிகு பணி தொடங்கினார் வன்னியில் அதிபராய் உயர்ந்து நின்றார் வடமராட்சியில் ஏழை மாணவர்களின் துயர் துடைத்தீர் மருதங்கேணியில் கோட்டத்தினை சிறக்கவைத்தீர் பருத்தித்துறையில் பக்குவமாய் பணி தொடங்கினீர்.

வாழ்வில் மேலும் பல பதவி உயர்வு பெற்று சிறப்புடன் வாழ வாழ்த்துகின்றோம்.

திரு. வ. கணேசமூர்த்தி : அதிபர் யா/ தொண்டமனாறு வீரகத்தி மகாவித்தியாலயம்
 திரு. க.க யோகநாதன் : அதிபர் யா/ தும்பளை சிவப்பிரகாச மகா வித்தியாலயம்
 அ.சா. அரியகுமார் : அதிபர் யா/ பருத்தித்துறை சித்தி விநாயகர் வித்தியாலயம்
 க. பொன்னையா : அதிபர் யா/அல்வாய் வடக்கு நோ.க.த.பாடசாலை
 க. சுப்பிரமணியம் : அதிபர் யா/ மாதனை மெ.மி.த.க.பாடசாலை
 மா. நவந்தமணி : அதிபர் யா/ தேவரையாணி இந்துக் கல்லூரி
 பொ. சிவராசா : அதிபர் யா/அம்பன் மெ.மி.த.க.பாடசாலை
 கா. ராமமயம் : அதிபர் யா/தம்பசிட்டி மெ.மி.த.க.பாடசாலை
 பா. வெற்றிவேல் : அதிபர் யா/கொற்றாவத்தை அ.மி.த.க. பாடசாலை
 திரு. ச. திரவியராசா : அதிபர் யா/வேலாயுதம் மகாவித்தியாலயம்
 திரு. க. சண்முகராசா : அதிபர் யா/புலோலி மெ.மி.த.க.பாடசாலை
 திரு. சி. தில்லைநாதன் : அதிபர் யா/குடத்தனை அ.த.க. பாடசாலை
 திரு. வை. சண்முகராசா : (மயூர்ன்ஸ்) புற்றளை புலோலி
 திரு. சி. தில்லைநாதன் : (Dip. in. Journalism) மூத்த உட்கவியலாளர் வடமராட்சி

மியன்மார் கடற்பரப்பில் கைப்பற்றப்பட்ட இலங்கை மீன் பிடிப்படகை கொண்டு வர நடவடிக்கை

(கொழும்பு)

தொழில் நுட்பக் கோளாறு காரணமாக நிகர்தியான இலங்கை மீன் பிடிப் படகொன்று மியன்மார் கடற்பரப்பில் அந்த நாட்டு கரை யோரப்பாதுகாப்புப்பிரிவினரால் கைப் பற்றப் பட்டுள்ளது.

ஐந்து மீனவர்களுடன் சென்ற குறித்த படகு கடந்த யூலை மாதம் அளவில் தெய் வேந்திர முனைப் பிரதேசத்தில் இருந்து மீன் பிடி நடவடிக்கைகளுக்காக புறப்பட்டுச் சென்று வேளையில் காணாமல் போனதாக மீன் பிடி பிரதி அமைச்சர் தெரிவித்துள்ளார்.

சுமார் 45 நாட்களுக்கு முன்னர் இந்த

மீன்பிடி படகு இயந்திரம் கோளாறு காரண மாக மியன்மார் கடற்பரப்பிற்கு அடித்துச் செல்லப்பட்டிருக்கலாம் என தெரிவிக்கப்படு கிறது.

இந்த படகு தொடர்பாக ஏற்கனவே வெளி நாடுகளுக்கு தெரியப்படுத்தியிருந்ததாகவும் அதனைத் தொடர்ந்து மியன்மார் களை அரணாங்கத்திற்கு அறிவித்திருப்பதாகவும் பிரதி அமைச்சர் கூறினார்.

இந்த ஐந்து மீனவர்களையும் படகையும் விரைவில் இலங்கைக்கு கொண்டுவர நட வடிக்கை மேற்கொள்ளப்பட்டுள்ளதாக பிரதி அமைச்சர் மேலும் தெரிவித்தார். (ஓ-6)

இடம்பெயர்ந்தோரை முதல் கட்டமாக

ஏ-9 வீதி மேற்கில் குடியேற்ற தீர்மானம்

(கொழும்பு)

இடம்பெயர்ந்த மக்களை முதல் கட்டமாக ஏ-9 வீதியின் மேற்குப்பகுதியில் மீள் குடி யேற்ற அரணாங்கம் தீர்மானித்துள்ளது.

வண்ணியில் மேற்குப்பகுதியில் சுவடிய விரை வில் கண்ணி வெடிகளை அகற்றி இந்த மக் களை குடியேற்ற அரணாங்கம் தயாராகி வருகிறது.

இதேவேளை பெரியகுளம் பகுதியில் கண்ணிவெடிகளை அகற்றும் பணிகளை 5

அமைப்புகள் ஈடுபடுத்தப்பட்டுள்ளதாக வடக்கு மாகாண ஆளுநர் மேஜர் ஜெனரல் ஜி.ஏ. சந்திரசிரி தெரிவித்துள்ளார்.

ஸ்லோவேக்கியா, குரேஷியா ஆகிய நக ரங்களில் இருந்து கண்ணிவெடிகளை அகற் றும் இயந்திரங்கள் இதில் பயன்படுத்தப்பட்டு வருவதாகவும் மாத இறுதிக்குள் வவுனியா வில் இடம்பெயர்ந்தோர் முகாமில் தங்கியிருக் கும் சுமார் 10 ஆயிரம் பேர் மீள் குடியேற்றப்பட வுள்ளதாகவும் அவர் மேலும் தெரிவித்தார். (ஓ-6)

மரண அறிவித்தல்



சின்னப்பொடி சின்னத்தம்பி

வைத்தியசாலை வீதி, மட்டுவில் வடக்கை பிறப் பிடமாகவும் வதிவிடமாகவும் கொண்ட சின்னப்பொடி சின்னத்தம்பி நேற்று (14.09.2009) திங்கட்கிழமை காலமாகி விட்டார்.

அன்னார் காலஞ்சென்றவர்களான சின்னப் பொடி - வள்ளி தம்பதியினரின் அன்பு மகனும், காலஞ்சென்ற செல்லம்மாவின் அன்புக் கண வரும், செல்வராசா (உரிமையாளர்), சசித் படமடம், சாவகச்சேரி, தர்மராசா, செல்வராணி, யோகராசா (சுவின்), தர்மராணி (சுவின்), யோகராணி (சுவின்)

ஆகியோரின் அன்புத் தந்தையாரும், இந்திராவதி, மாலதி, உதயகுமாரன், நேயிதா, தர்மசிங்கராசா, உதயகுமார் ஆகியோரின் மாமனாரும் சசிலன், பகீர்த்தன், நதிஷன், தினூஷன், கம்சினி, தனுஷன், சுயானி, சுரபிகா, யோவி தன், யோகிதன், சசிபன் ஆகியோரின் பேரனுமாவார்.

அன்னாரின் இறுதிக் கிரியைகள் இன்று (15.09.2009) செவ்வாய்க் கிழமை பி.ப.1.00 மணிக்கு அன்னாரின் இல்லத்தில் நடைபெற்று பூதவுடல் வேம்பிராய் இந்து மயானத்தில் தகனம் செய்யப்படும். இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

வைத்தியசாலை வீதி,

மட்டுவில் வடக்கு,

சாவகச்சேரி.

தகவல்

சி.செல்வராசா (மகன்)

(3523)



யாழ் நகர்ல்

முதன் முறையாக நம்பமுடியாத கட்டணக்கழீவல் சர்வதேச கற்கை நெற்கள்

Pre. MBA (9 Months)

To whom

பட்டதாரிகள், வர்த்தக வியாபார பட்டதாரி அல்லாதவர்கள், உயர் தொழில் நுட்பக் கல்லூரி மாணவர்கள் (HNDM, HNDA) முடித்தவர்கள்

இப்பாடநெறியினை முடித்தவர்கள் MBA கற்கை நெறியினைலண்டனில் முதந்தரம் வாய்ந்த பக்கலைக்கழகத்தில் தொடரமுடியும். 100% வீசா உத்தரவாதத்திற்கு நிறுவனமே பொறுப்பேற்கும்.

Access Programming (Foundation Degree Programme)

O/L முடித்த மாணவர்களும் சர்வதேச பட்டப்படிப்பினை மேற்கொள்வதற்கான முன்னோடிப் பாடநெறி

Admission requirements: Duration 6 Months

6 passes in G.C.E. (O/L) Examination

Foundation Dip in Hospitality management Duration 6 Months

IELTS Duration 6 Months

Executive Secretary Diploma Duration 6 Months

Diploma in English Duration 6 Months

Advance Diploma in English Duration 6 Months

HND in Business Management - Edexcel

HND in Computing - Edexcel

HND in Quantity Surveying - Edexcel

Duration 16 Months

Admission requirements:

2 passes in G.C.E. (A/L) in any subject and 6 passes inclusive of two credit passes for English and Mathematics in G.C.E (O/L) examination or Successful completion of BCHS Access programming.

அனைத்துப் பாடநெறிகளுக்கும்மான புதியபிரிவுகள்

ஆரம்பிக்கப்படுகின்றன

Batch 1 21.09.2009

Batch 2 26.09.2009

Batch 3 30.09.2009

எமது நிறுவனத்தில் கற்று வெளியேறும் மாணவர்களுக்கு 100% Students Visa பெற்றுக் கொள்வதற்கு அனுபவம் வாய்ந்த சட்டத்தரணிகளால் உத்தரவாதம் வழங்கப்படும்

BCHS

No.15, Sirambiyadi Lane,
Off Stanley Road, Jaffna.

HotLines: 0773501499 / 0777222422 / 0714299935

021 2224550

Email: info@bchs.lk

முகாம் மக்களின் பிரச்சனைகள் தொடர்பாக

400 இற்கும் அதிகமான முறைப்பாடுகள்

பாராளுமன்றத்தின் கவனத்திற்கு கொண்டுவர நடவடிக்கை

(கொழும்பு)

வடக்கில் முகாம்களில் வாழும் அப்பாவி பொது மக்களின் பிரச்சனைகள் தொடர்பாக கடந்த ஏழு நாட்களில் 400க்கும் அதிகமான முறைப்பாடுகள் இடம்பெயர்ந்த மக்களின் நலன் பேணும் மத்திய நிலையத்திற்கு கிடைத்துள்ளன என்று ஜே.வி.பி.யின் பாராளுமன்ற உறுப்பினர் விஜித் வேறரத் தெரிவித்துள்ளார்.

இந்த முறைப்பாடுகளில் பெரும்பாலானவை முகாம்களிலிருந்து கொண்டு செல்லப்பட்ட தமது உறவினர்களின் தற்போதைய நிலை தொடர்பானவையாகவே அமைந்துள்ளன.

எனவே இப்பிரச்சனைகளையும் ஏனைய முறைப்பாடுகளையும் பாராளுமன்றத்திற்கு கொண்டு செல்ல நடவடிக்கை எடுக்கப்படும் என்றும் அவர் மேலும் குறிப்பிட்டார்.

அண்மையில் ஆரம்பித்து வைக்கப்பட்ட ஜே.வி.பி.யின் இடம்பெயர்ந்த மக்களின் நலன் பேணும் மத்திய நிலையம் தொடர்பாக நேற்று முன்தினம் ஞாயிற்றுக்கிழமை தெளிவுபடுத்துகையிலேயே விஜித் வேறரத் எம்.பி. மேற்கண்டவாறு தெரிவித்தார்.

அவர் தொடர்ந்தும் கருத்து தெரிவிக்கையில்,

தற்போது முகாம்களில் தங்க வைக்கப்பட்டுள்ள பொது மக்களை அவ்சரமாக மீளக் குடியமர்த்துமாறு அரசை கோரியபோதும்

பயனளிக்கவில்லை.

ஏனைய அரசியல் கட்சிகளின் பாராளுமன்ற உறுப்பினர்களையோ சமூக நல அமைப்புக்களையோ முகாம்களுக்கு செல்ல அரசாங்கம் அனுமதிக்கவும் இல்லை.

இவ்வாறான ஒரு சூழ்நிலையில் கடந்த கால உள்நாட்டுப் போரினால் கடுமையாக பாதிக்கப்பட்டு தற்போது முகாம்களில் சிறை வைக்கப்பட்டுள்ள அப்பாவி பொதுமக்களை பாதுகாப்பதற்கான மாற்று வழியாகவே எமது இந்த மத்திய நிலையம் அமைக்கப்பட்டுள்ளது. வடக்கில் காணப்படும் இடம்பெயர் முகாம்களில் வாழும் மக்களும் மிக இரகசியமாக தொடர்பு கொண்டு தமது பிரச்சனைகளை எமது நிலையத்திற்கு அறிவிக்கின்றனர்.

அத்தோடு முகாம்களில் வாழும் மக்களின் உறவினர்களும் வெளி மாவட்டங்களில் இருந்து எம்முடன் தொடர்பு கொள்கின்றனர்.

முகாம்களில் இருந்து பிரிக்கப்பட்ட உறவினர்கள் தொடர்பாகவும், காணாமல் போனவர்கள், பாடசாலை மாணவ, மாணவிகளின் பிரச்சனைகள், இடம் பெயர்ந்து வருகையில் பாதுகாப்புப் பிரிவினர்களால் எடுக்கப்பட்ட மக்களின் வாகனங்கள் தொடர்பிலும் பல்வேறு வகையான முறைப்பாடுகள் கிடைத்துள்ளன.

இந்த முறைப்பாடுகள் அனைத்தையும் பாராளுமன்றத்தில் வைத்து சம்பந்தப்பட்ட

அமைச்சர்களின் கவனத்திற்கு கொண்டு வருவதுடன் முகாம்களில் வாழும் மக்களின் பிரச்சனைகளை தீர்த்து வைக்க இறுதி வரை போராடுவோம் என்றார். (ஓ-6)

வரிச்சலுகை நீக்கத்தை தடுக்க அமைச்சர்கள் குழு நியமனம்

ஐரோப்பிய ஒன்றியத்தின் வரிச் சலுகை நீக்கத்தில் இருந்து தன்னைப் பாதுகாத்துக் கொள்ள அரசு கடுமீ முயற்சிகளை மேற்கொண்டுள்ளது. ஒன்றியத்துடன் பேச்சு சலுகையை மீண்டும் பெறுவதற்கென நான்கு அமைச்சர்களைக் கொண்ட குழு ஒன்றை ஜனாதிபதி மஹிந்த ராஜபக்ஷ அவசரமாக நியமித்துள்ளார்.

இலங்கையில் மனித உரிமைகளின் நிலை மிக மோசமாக இருக்கின்றது என ஐரோப்பிய ஒன்றியத்தின் தொடக்க அறிக்கையில் தெரிவித்திருப்பதை அடுத்து இலங்கை பொருட்களை ஒன்றிய நாடுகளுக்கு ஏற்றுமதி செய்வதற்கு இதுவரை வழங்கப்பட்டு வந்த வரிச்சலுகை நீக்கப்படும் அபாயம் ஏற்பட்டுள்ளது.

நாட்டின் மனித உரிமைகள் நிலை தொடர்பான தனது விசாரணை அறிக்கையை ஐரோப்பிய ஒன்றியம் அண்மையில் இலங்கைக்கு அனுப்பி வைத்தது. அதில் இடம்பெற்றுள்ள விடயங்கள் அரசுக்குச் சாதகமாக இல்லை.

நிதி மோசடியில் ஈடுபட்ட நபர்

பம்பலப்பிட்டியில் கைது

நிதி மோசடியில் ஈடுபட்டு தலைமறைவாகி இருந்ததாகக் கூறப்படும் நபரொருவர், பம்பலப்பிட்டியில் வைத்து கைது செய்யப்பட்டுள்ளார். இந்த நபர் 49 இலட்சம் ரூபாவுக்கும் மேல் நிதி மோசடி செய்துள்ளதாக பொலிஸார் குறிப்பிட்டுள்ளனர். பொலிஸாருக்கு கிடைக்கப் பெற்ற தகவலொன்றின் அடிப்படையில் சந்தேக நபர் நேற்று முன்தினம் கைது செய்யப்பட்டுள்ளதாக பிராந்தியக் குற்ற விசாரணைப்பிரிவு தெரிவித்தது.

வைப்பிலிடுவதற்காக ஒப்படைக்கப்பட்ட மற்றும் வீடு நிர்மாணிப்பதற்காக பெற்றுக் கொடுத்த பணத்தை மோசடி செய்ததாக சந்தேக நபருக்கெதிராக முறைப்பாடுகள் கிடைத்துள்ளதாக பொலிஸார் கூறினர். (ஓ-3)

கைக்கு அனுப்பி வைத்தது. அதில் இடம்பெற்றுள்ள விடயங்கள் அரசுக்குச் சாதகமாக இல்லை.

ஏற்றுமதி வரிச் சலுகையைப் பெறுவதற்கு மனித உரிமைகள் அந்த நாடுகளில் மேலாகப் பேணப்படவேண்டும் என்பது ஐரோப்பிய ஒன்றியத்தின் நிபந்தனை. எனினும் இலங்கை விடயத்தில் இறுதி முடிவை அடுத்த மாத இறுதியிலேயே ஒன்றியம் மேற்கொள்ளும்.

இந்த விடயத்தில் ஐரோப்பிய ஒன்றியத்துடன் பேச்சு இணக்கப்பாட்டை எட்டுவதற்கென வர்த்தக மற்றும் ஏற்றுமதி அபிவிருத்தித் துறை அமைச்சர் ஜி.எல்.பிரிஸ் அனர்த்த நிவாரண மற்றும் மனித உரிமைகள் துறை அமைச்சர் மகிந்த சமரசிங்க நீதி அமைச்சர் மிலிந்த மொறகொட வெளிவிசார அமைச்சர் ரோகித் போகொல்லாகம் ஆகிய நால்வரைக் கொண்ட குழு ஒன்றை ஜனாதிபதி மஹிந்த ராஜபக்ஷ அமைத்தார். (ச-5)

உலக மக்களைக் கவரிந்த ஒபாமா

அடிமைச்சந்தைபிலிருந்து விவள்ள மாளிகை வரை



சிந்தனை செய்யவல்ல குடியரசார்களின் இது பற்றி மிகவும் நம்பிக் கொண்டிருக்கக் கூடாது. ஏனெனில் ஜனநாயகக் கட்சியினர் இப்போது தோற்றுப்போனாலும் குடியரசுக் கட்சியினர் நடைமுறைச் சாத்தியமற்ற வாக்குறுதிகளை அள்ளி வீசித்தான் வென்றிருப்பதால், அவர்களால் நாட்டை ஆளமுடியாது.

இது இவ்வாறிருக்க கோடிக்கணக்கான அமெரிக்கர்கள் தங்கள் தங்கள் நாளாந்தக் கடமைகளில் ஈடுபட்டுக் கொண்டிருக்கிறார்கள். அவர்களில் சிலர் வேலை தேடுகிறார்கள். தொழில் உள்ளவர்கள் வேலைக்குப்போகிறார்கள். தங்கள் குழந்தைகளுக்கு வீட்டுப் பாட வேலை சொல்லிக் கொடுக்கிறார்கள்; எரிவாயு விலையேற்றம் பற்றி விசனப்படுகிறார்கள்; போதுமானதாக இல்லாத சுகாதார காப்புறுதியை (Health Insurance) ஏங்கி

நிற்கின்றனர். ஓய்வூதியம் மறுக்கப்பட்டுள்ளது; கடன் மீளக் கட்டாமையால் வங்கு நோத்து நீதிமன்றம் அதை எடுக்கவிடாமல் தடை செய்து விட்டது. என்ன செய்வதென்று அறியாமல் ஏங்கும் ஏழைகள் எதிர்காலம் பற்றி சில வேளைகளில் நம்பிக்கை, திடீரென பயமாக மாறுகிறது. அவர்களின் துயர் பற்றி அரசியல் ஒன்றும் பேசுவதில்லை. அரசியல் இன்று வர்த்தகமாக மாறிவிட்டது. அது சேவையல்ல என்பதை அவர்கள் நன்கு விளங்கிவிட்டார்கள். ஆகவேதான் தங்களின் எண்ணங்களை உள் நோக்கித் திருப்பி விட்டனர்.

ஆக இந்த மக்களைப் பிரதிநிதிப்படுத்தும் அரசாங்கம், அமெரிக்கர்களுக்கு உண்மையில் பணிபுரிய விரும்பும் அரசுக்கு வேறு விதமான அரசியல் தேவைப்படுகிறது. அமெரிக்கர்கள் எப்படி வாழ்கிறார்கள் அதை அப்படியே எடுத்துக் காட்ட வல்ல அரசு தான் தேவை. அது அமெரிக்கர்களின் உயர்ந்த மரபுகளை உள்ளடக்கியதாக, அதே நேரத்தில் அமெரிக்கர்களின் கடந்த இருண்ட பகுதிகளுக்கு பொறுப்பேற்க வல்லதாகக் கட்டியெழுப்பப்பட வேண்டும்.

உட்பூசல்களும், இனவிரோதங்களும் நிறைந்த இந்தப் பூமிக்கு மக்கள் எங்கு வந்தார்கள் என்பதை விளங்க வேண்டும். தங்கள் வேற்றுமைகளுக்கிடையில் இருக்கும் ஒற்றுமையை, பொதுமையை அவர்களுக்கு அடிக்கடி நினைவுபட்ட வேண்டும். பொதுவான நம்பிக்கைகள், பொதுவான கனவுகள் ஆகியவற்றில் எல்லா அமெரிக்கர்களும் பங்கெடுக்கிறார்கள். அந்த இறுக்கம் உடைக்க முடி

யாததாகும்.

ஒபாமா வோஷிங்டனுக்கு வந்தபோது செனட் சபை அங்கத்தவர்களில் மிகவும் மூத்தோர்கள் மத்தியில் நிலவிய நட்பும் களிப்பும் கண்டு அதிசயப்பட்டார். இவர்கள் செனட் சபையிடம் காத்தல் கொண்டிருந்தனர்.

மேலும் கட்சி பேதமற்ற அரசியலை மேற்கொண்டிருந்தனர். இந்த வகையானவர்கள் அழிந்து போய்க் கொண்டிருக்கும் பரம்பரையைச் சேர்ந்தவர்கள் எனலாம். அவர்கள் காலத்தில் எங்கும் மரியாதை, பொறுமை ஆட்சி செலுத்தின. அரசாங்கம் செம்மையாக நடந்தது.

அந்தக் கால அரசியலுக்கும் இந்தக் கால அரசியலுக்கும் உள்ள வித்தியாசத்துக்கு என்ன காரணம் என்று ஒபாமா பழையவர் ஒருவரைக் கேட்டார். இரண்டாம் உலகப் போரில் பங்குபற்றியமை தான் அவர்களுக்கிடையில் வேற்றுமையை மறந்து வாழ வாய்ப்பளித்தது என்றார்.

ஆனால் உண்மையில் இந்த ஒற்றுமை ஏற்படக் காரணமாயிருந்தது சோவியத் ரஷ்யா. அதனுடன் ஏற்பட்ட பனிப்போர் தான் அரசியல் வாதிகளுக்கிடையில் ஒத்த கருத்தை உருவாக்கியது.

இரண்டாவது காரணி ஐக்கிய அமெரிக்காவின் அசைக்க முடியாத பொருளாதார வளர்ச்சி. 50 களிலும் 60 களிலும் அரசியல் வாதிகள் ஒற்றுமைப்பட்டு ஆள அது வழி வகுத்தது.

2 ஆம் உலகப் போர் முடிவடைந்த பின் ஜனநாயகக் கூட்டணி காங்கிரசை தன் கையில் அடக்கி வைத்திருந்தது. புதிய மாதிரியான பொருளாதார நடைமுறைகள் புகுத்தப்பட்டன. நல்ல சம்பளம், தொழிலாளிகளுக்குச் சலுகைகள், சமூகப் பொறுப்புகளை எடுத்து நடத்துதல், பல பொதுப் பணிகள், வாழ்க்கைத்தரம் உயர்வு என்பனவற்றால் கட்சி பேதங்கள் மறக்கப்பட்டன. வாழ், வாழ்விடு என்ற தத்துவம் கட்சிகளால் கடைப்பிடிக்கப்

பட்டது.

1960களில் தான் கட்சிகளுக்கிடையேயான ஒற்றுமை முடிவுக்கு வந்தது. இதற்கான காரணங்களும் எப்படி முறிந்தது என்பதும் நன்கு பதிவு செய்யப் பட்டுள்ளன. முதலாவது குடியரிமைப் போராட்டம் ஆரம்பமாகியது. அது நடைமுறையிலிருந்த சமூக அமைப்பின் அடித்தளத்திற்கே சவால்.

அதன் காரணமாக அமெரிக்கர்கள் கட்சிகளின் பக்கம் சார்ந்து நிலை எடுக்க நிர்ப்பந்திக்கப்பட்டனர். லின்டன் ஜோன்சன் சரியான பக்கம் நின்று முடிவெடுத்து குடியரிமைச் சட்டவாக்கத்திற்கு தனது ஒப்புதலை நல்கினார். (Signed the civil rights Act of 1964) இதன் மூலம் அமெரிக்காவின் தென்பகுதியை எதிர்காலத்தில் குடியரசுக் கட்சியினருக்குத் தாரைவார்த்து விட்டார் என்ற குற்றத்துக்கு அவர் தப்பவில்லை.

இதையடுத்து மாணவர்கள் வியட்நாம் யுத்தத்துக்கெதிராகக் கிளந்தெழுந்தனர். அமெரிக்கா எப்போதும் சரியான முடிவு எடுக்கும் என்றில்லை.

ஆசையினால் அமெரிக்கர்களின் செயல்

ஜம்பொன்

களை என்றும் நியாயப்படுத்த முடியாது. புதிய சந்ததியினருக்கு தங்கள் முதியோர் விட்டுச் செல்லும் வினைகளுக்கு விசை கொடுக்கவே அல்லது அவர்களின் பாரங்களைச் சுமக்கவே வேண்டிய கடப்பாடு ஒன்றுமில்லை என்று புரட்சி செய்தனர் இளைஞர்கள்.

இதன்பின்பு தான் இன்றும் பல புதிய இயக்கங்கள் தலைதூக்கின. இதுவரையிருந்த கட்சிகளின் ஒற்றுமை என்ற சுவரில் வெடிப்பு ஏற்பட்டு விட்டது. அந்த வழியால் ஒவ்வொரு வகையான வெளியாளர்கள் கசிந்து பின் வெள்ளமாக மடை திறந்த மாதிரி உட்புகுந்தனர். (தொடரும்)

ஒபாமாவின் காப்புறுதித்திட்டத்தை எதிர்த்து அமெரிக்காவில் போராட்டம்

(வோஷிங்டன்)

அமெரிக்கா அதிபர் ஒபாமா அமுல்படுத்த உள்ள சுகாதார காப்பீட்டு திட்டத்துக்கு எதிர்ப்பு



தெரிவித்து ஆயிரக்கணக்கான மக்கள் வெள்ளை மாளிகை நோக்கி கடந்த சனிக்கிழமை பேரணி நடத்தியுள்ளனர்.

அமெரிக்காவில் தற்போதைய நாலரை கோடி மக்களுக்கு காப்புறுதி கிடையாது. அதுமட்டுமல்லாது இரண்டரை கோடி பேர்

முறையான காப்புறுதி பெற்றிருக்கவில்லை. எனவே 97 சதவீதம் பேருக்கு சுகாதாரக் காப்புறுதி அளிக்க வழி செய்யும் திட்டத்தை ஒபாமா அரசு அமுல்படுத்த முடிவு செய்துள்ளது.

இந்த திட்டத்தை செயல்படுத்துவதால் வரிச் சுமை அதிகரிக்கும் என எதிர்க்கட்சியினர் புகார் கூறி வருகின்றனர்.


ஒபாமாவின் இந்த திட்டத்தை மீள்பெறக்கோரி வோஷிங்டன் மற்றும் அமெரிக்கா முழுவதும் எதிர்க்கட்சிகள் கூடந்த சனிக்கிழமை கண்டன போராட்டம் நடத்தினர்.

வோஷிங்டனில் நடந்த போராட்டத்தில் ஆயிரக்கணக்கானோர் கலந்து கொண்டனர்.

இது குறித்து அதிபர் ஒபாமா குறிப்பிடையில்,

தற்போதுள்ள சுகாதாரக் காப்புறுதி திட்டத்தை ஏற்க முடியாது. இதில் ஏதும் திருத்தம் செய்யப்படி கோரினால் அது குறித்து பரிசீலிக்கப்படும் என்றார்.

எங்களின் பிரதிநிதியாக தான் உங்களை தேர்ந்தெடுத்தோமெயொழிய எங்களை



ஆட்சி செய்வதற்கல்ல என கோஷமிட்டபடி வெள்ளை மாளிகை நோக்கி சென்றனர். (ஓ-6)

கடலில் மூழ்கி சுய நினைவிழந்தவனார்

காப்பாற்றிய கையடக்கத் தொலைபேசி

கடலில் மூழ்கி சுய நினைவிழந்த ஒருவரின் கையடக்கத் தொலைபேசியிலிருந்து வெளிவந்த ஒளியை அவதானித்து துணிச்சலமிக்க இளைஞன் ஒருவன் அவரைக் காப்பாற்றிய சம்பவம் வேல்ஸில் இடம்பெற்றுள்ளது.

டரல் போல்க்னர் (25 வயது) என்ற மேற்படி இளைஞனின் பெயரை இவ்வருட பிரித்தானிய தைரியசாலி விருதுக்கு சிபார்சு செய்ய நடவடிக்கை எடுக்கப்பட்டுள்ளது.

வட வேல்ஸில் ரைல் நகரிலுள்ள ஸ்பிளாஷ்



பொயின்ட் எனும் இடத்தில் இரவு நேரத்தில் மீன்பிடித்துக்கொண்டிருந்த போல்க்னரின் கவனத்தை நீரில் மூழ்கிய நபரின் கையடக்கத் தொலைபேசியிலிருந்து வெளிப்பட்ட ஒளி ஈர்த்தது. எவரோ கீழே மூழ்கியிருக்கிறார்கள். என உணகித்த டரல் போல்க்னர் தனது உயிரையும் துச்சமின மதித்து கடலில் குதித்து அந்நபரைக் காப்பாற்றி டென்பிக்ஷையாரிலுள்ள கிளான் கல்வட் மருத்துவமனையில் அனுமதித்துள்ளார். (ஓ-6)

பிரான்சில் பன்றிக் காய்ச்சல் பீதி கன்னத்தில் முத்தமிழுவதற்கு தடை!

(பாரிஸ்)

கன்னத்தில் முத்தமிட பிரான்ஸ் நாட்டில் தடை விதிக்க திட்டமிடப்பட்டுள்ளது. இந்த நடவடிக்கைக்கு பன்றிக்காய்ச்சல் பீதி தான் காரணம் பிரான்ஸ் நாட்டில் பரஸ்பரம் வாழ்த்த ஒருவரை ஒருவர் கட்டிப்பிடித்து கன்னத்தோடு கன்னம் உரசியும் உதட்டோடு உதடுபதித்தும் முத்தம் பரிமாறிக்கொள்வது வழக்கம். இந்தப் பாரம்பரிய வழக்கத்தில் பன்றிக் காய்ச்சல் பீதி மண்ணைப் போட்டு விட்டது.

பன்றிக்காய்ச்சல் பரவும் அறிகுறி இருப்பதால் இப்படிப்பட்ட சடங்கு ரீதியான முத்தத்தை யாரும் பரிமாறிக்கொள்ள வேண்டாம் என்று மாணவர்கள் உட்பட எல்லாரையும் அரசு கேட்டுக்கொள்ள உள்ளது

பாதிக்காமல் இருக்க பாதுகாப்பான வழிகளை மாணவர்கள் பின்பற்றுகின்றனர். சில மாதங்களுக்கு முன் இதற்காக பல பள்ளிகள் தற்காலிகமாக விடு முறையளித்தன.



குழந்தைகள் பள்ளியில் இந்த ஆண்டு முதல்பட்டமே ஆசிரியரோ மாணவர்களோ முத்



இந்த நடைமுறை பல ஆண்டாக கடைபிடிக்கப்பட்டு வருவதால் திடீரென தடை செய்து பலன் தருமா என்று அரசு யோசித்து வந்தது. ஆனால் பன்றிக்காய்ச்சல் பரவுவதை தடுக்க இதைவிட வழி இல்லை என்பதால் இதற்கு தடை விதிக்கலாம் என்று திட்டமிட்டுள்ளது.

பன்றிக் காய்ச்சலால் பிரான்சின் தென்பகுதி மாணவர்கள் தான் இப்போது கடுமையாக பாதிக்கப்பட்டுள்ளனர். நோவேலிகேலோ டின் என்ற தீவில் பன்றிக் காய்ச்சலால் ஏழு பேர் இறந்துள்ளனர். நூற்றுக்கணக்கான பேருக்கு அறிகுறி ஏற்பட்டுள்ளது.

பிரான்ஸ் பள்ளிகளில் வகுப்புகள் தொடங்கி விட்டதால் பன்றிக் காய்ச்சல்

தமிடக் கூடாது என்பதுதான் கில்வினெக் நகரின் மேயர் ஹெலன் டாங்கை இது குறித்து கூறுகையில், கைகளைச் சுத்தமாக கழுவ வேண்டும். பிறர் மீது படும்படி இரும வேண்டாம் குழந்தைகளை முத்தமிடாதீர்கள் என்று அறிவுறுத்தியிருக்கிறேன் என்றார்.

நேபிள்ஸ் நகரின் தலைமை தேவலாயத்தில் கென்னரோ என்றபுனிதரின் ரத்தம் ஒரு குப்பியில் உள்ளது. இதை வழிபாட்டின் போது அனைவரும் முத்தமிட வேண்டும். இந்தச் சடங்கு பன்றிக் காய்ச்சல் பீதியின் காரணமாக தற்காலிகமாக நிறுத்தி வைக்கப்பட்டுள்ளது. அதற்குப் பதிலாக நெற்றியால் குப்பியைத் தொடலாம் என்று அறிவிக்கப்பட்டுள்ளது. (ஓ-6)

கஸகஸ்தான் மருத்துவமனையில் தீ விபத்து : 38 பேர் பல

தென்கிழக்கு கஸகஸ்தானிலுள்ள தல்டிகோர்கன் நகரில் போதைவஸ்துக்கு அடிமையானவர்களுக்கான மருத்துவமனையில் ஞாயிற்றுக்கிழமை இடம்பெற்ற பாரிய தீ விபத்தில் 38 பேர் கருகிப் பலியாகியுள்ளனர்.

இத் தீ விபத்தின் போது சுமார் 40 மருத்துவமனை உழியர்களும் நோயாளிகளும் காப்பாற்றப்பட்டுள்ளனர்.

மேற்படி தீயில் மருத்துவமனையின் 7 ஆயிரம் சதுர அடி பரப்பு எரிந்து நாசமாகியுள்ளது.

இந்நிலையில் அந்நாட்டு பிரதமர் க்ரீம் மணிமோவ், இந்த தீ விபத்துக்கான காரணத்தை கண்டறிய விசாரணைக்கு உத்தர விட்டுள்ளார்.

இந்த ஆண்டில் முதல் 8 மாதங்களில் மட்டும் கஸகஸ்தானில் சுமார் 10 ஆயிரம் தீ விபத்து சம்பவங்கள் இடம்பெற்றுள்ளன.

மேற்படி தீயைக் கட்டுப்பாட்டுக்குள் கொண்டு வர தீயணைப்புப் படைவீரர்கள் பல மணி நேரம் போராடியதாக தெரிவிக்கப்படுகிறது. (ஓ-6)

நோபல்பரிசு பெற்ற

விவசாய விஞ்ஞானி நார்மன் புற்று நோயால் மரணம்

(டல்லாஸ்)

விவசாயத்துறையில் அரிய கண்டு பிடிப்புகளை வெளிப்படுத்திய நோபல் பரிசு பெற்ற விஞ்ஞானி நார்மன் போர்லாக் (வயது 95) புற்றுநோயால் காலமானார்.

அமெரிக்காவின் டெக்சாஸ் மாநிலத்தில் உள்ள ஏ. 'அண்ட் எம் பல்கலைக்கழகத்தில் பணி புரிந்த நார்மன் போர்லாக் குறுகிய காலத்தில் அதிக விளைச்சலை தரக்கூடிய பயிர்களை கண்டு பிடித்ததற்காக கடந்த 70ஆம் ஆண்டு நோபல் பரிசு பெற்றார்.

இவரது அரிய கண்டு பிடிப்பால் உலகம் முழுவதும் விவசாயத்துறையில் மலர்ச்சி ஏற்பட்டது.

அமெரிக்காவின் டல்லாஸ் நகரில் வசித்து வந்த நார்மன் போர்லாக் சமீப காலமாக புற்று நோயால் அவதிப்பட்டு வந்தார். கடந்த சனிக்கிழமை இரவு காலமானார்.

இவர் கண்டு பிடித்த முறையை பயன்படுத்தி இந்தியாவும் பாகிஸ்தானும் கடந்த 90ஆம் ஆண்டு வரை விவசாயத்துறையில் தானிய உற்பத்தியை இரண்டு மடங்காக்கியது என்பது குறிப்பிடத்தக்கது. (ஓ-6)



பயங்கரவாதத்தை ஒழிக்க

அமெரிக்கா வழங்கிய நிதியுதவியை பாகிஸ்தான் தவறாக பயன்படுத்தியுள்ளது ஒப்புக்கொள்கிறார் முஷாரப்

(இஸ்லாமாபாத்)

பயங்கரவாதத்தை ஒழிக்க அமெரிக்கா வழங்கிய நிதி உதவியை இந்தியாவுக்கு எதிராக இராணுவத்தை பலப்படுத்த செலவிட்டோம் என பாகிஸ்தான் முன்னாள் அதிபர் முஷாரப் ஒப்புக் கொண்டுள்ளார். தொலைக்காட்சி அலை வரிசை ஒன்றுக்கு பேட்டி அளித்த அவர் கூறியதாவது,



பயங்கரவாதிகளை எதிர்த்துப் போராடவும் பயங்கரவாதத்தை ஒழித்துக் கட்டவும் அமெரிக்கா இராணுவ நிதி உதவி வழங்கியது. இந்த உதவியை இந்தியாவுக்கு எதிராக பாகிஸ்தான் இராணுவத்தை பலப்படுத்த செலவிட்டேன்.

விதிமுறைகளை மீறி நடந்து கொண்டேன் பாகிஸ்தான் நாட்டின் நலனை கருத்தில் கொண்டே இவ்வாறு செய்தேன் நான் இப்படி சொல்வதால் அமெரிக்க அரசு கோபப்பட்டாலும் அதைப் பற்றி எனக்கு கவலையில்லை. பாகிஸ்தான் நலன்களை விட்டுக் கொடுக்க நான் விரும்பவில்லை. பயங்கரவாதத்திற்கு எதிரான போரில் அமெரிக்காவுக்கு நான் ஆதரவு அளித்திருக்காவிட்டால்

பாகிஸ்தானில் உள்ள அணு ஆயுதங்களைக் கைப்பற்ற அமெரிக்கப் படைகள் எங்கள் நாட்டில் நுழைந்திருக்கும் இல்லையெனில் அமெரிக்காவும் இந்தியாவும் சேர்ந்து எங்கள் நாட்டின் மீது போர் தொடுத்திருக்கும். எனது ஆட்சிக் காலத்தில் பாகிஸ்தானின் அணு ஆயுதத் திட்டங்கள் எல்லாம் மிகவும் நவீன மரணதாக இருந்தன. யுரேனியத்தை செறிவுட்டும் பணியை விஞ்ஞானிகள் தொடங்கியதோடு புளூட்டோனியம் அடிப்படையிலான ஆயுதங்களையும் உருவாக்கினர். இவ்வாறு முஷாரப் கூறினார். அமெரிக்கா வழங்கிய நிதியுதவியை இந்தியாவுக்கு எதிராக இராணுவத்தை பலப்படுத்த பாகிஸ்தான் செலவிட்டதாக அமெரிக்க எம்.பிக்கள் சிலரும் இந்திய அரசும் தொடர்ந்து குற்றம் சாட்டி வந்தன. அதைபாக் அரசு மறுத்தது. ஆனால் இப்போது முஷாரப் அக உண்மை என ஒப்புக் கொண்டுள்ளார். (ஓ-6)

இன்று ஒரு தகவல்

திறைவன் திருக்கும் கீடம்

திருநெல்வேலி மாவட்டத்தில் ஒரு கிராமம். அங்கு ஆன்மீகப் பெரியவர் ஒருவர் சுற்றுப் பயணம் மேற்கொண்டிருந்தார்.

ஒருநாள் மாலை 4 மணி இருக்கும். அந்தப் பெரியவர் வீதிவழியாக நடந்து போய்க்கொண்டிருந்தார். பல்லக்கு பின்னால் போய்க் கொண்டிருந்தது. பல அடியவர்கள் எதிரில் வந்து பெரியவரை வணங்கி ஆசீர்வாதம் வாங்கிக் கொண்டிருந்தார்கள்.

ஏராளமான குழந்தைகள் அங்கு நின்று கொண்டிருந்தனர்.

பெரியவர் அக்குழந்தைகளைப் பார்க்கிறார். எல்லோரும் ஏழைக்குழந்தைகள் அவர்கள் கிழிந்த, அழுக்கான ஆடைகளை அணிந்திருந்தனர்.

இன்னும் சில குழந்தைகள் ஆடைகளே அணியவில்லை. பரிதாபமான சூழ்நிலை. பெரியவர் பார்த்தார். மேற்கொண்டு நடக்காமல் அங்கேயே நின்று விட்டார்.

இதைக் கண்ட அவரது உதவியாளருக்கு ஒரே கவலை. அடுத்த உட்குக்குச் சரியான நேரத்துக்குப் போய்ச் சேர வேண்டுமே என்ற கவலை.

மெல்ல ஓடிப்போய் பெரியவரிடம் பணிவாக அதை நினைவூட்ட எத்தனித்தார். அதற்கு முன் பெரியவர் இவரது காதோடு காதாக ஏதோ சொல்லியனுப்பினார். உதவியாளர் வேகமாக அங்கிருந்து சென்றார்.

அவர் போனபின் பெரியவர் அந்தக் குழந்தைகளை அன்புடன் அருகில் அழைத்து அவர்களைப் பாடச் சொல்லிக் கேட்டுக் கொண்டிருந்தார்.

மாலை 6 மணியாகி விட்டது. உதவியாளர் துணிமூட்டைகள் பலவற்றைக் கொண்டு வந்தார். எல்லாம் குழந்தைகளுக்கான சட்டைத் துணிகள்.

அவற்றையெல்லாம் எடுத்து ஒவ்வொரு குழந்தைகளுக்கும் கொடுத்தார் பெரியவர். பிள்ளைகள் மிகுந்த உற்சாகத்துடன் அவற்றை அணிந்து கொண்டனர்.

இதற்கிடையில் அந்தப் பெரியவருடன் சேர்ந்து வந்தவர்கள் தனிப்போடு காணப்பட்டனர். பக்கத்து ஊரில் வழியாடு ஒன்று செய்ய வேண்டியுள்ளது.

உதவியாளர் மறுபடியும் பணியோடு பெரியவரை அணுகி, "சீக்கிரம் புறப்பட்டால் நல்லது. பக்கத்து ஊரில் பூஜை இருக்கிறது!" என்று இழுத்தார்.

"பூஜையா! அதுதான் இங்கேயே ஆகி விட்டதே! இந்த ஏழைக் குழந்தைகளுக்கு ஆடைகள் கொடுத்தோமே! அதுதான் பூஜை! அது போதும்!" என்று சொல்லிவிட்டார் பெரியவர்.

தென்கச்சி கோ சுவாமிநாதன்

ஆசிரியர் தினத்தை முன்னிட்டு ஆசிரியர்களுக்கிடையிலான போட்டிகள்

(வடமராட்சி)

வடக்கின் வசந்தம் தூரித கல்வி முன்னேற்றசெய்திட்டத்திற்கு அமைவாக இவ்வருடம் ஆசிரியர் தினம் மாகாணம், வலய மட்டங்களில் சிறப்பாக கொண்டாடப்படவுள்ளது.

இச் செயற்திட்டத்திற்கு அமைவாக வலய மட்டத்தில் ஆசிரியர்களுக்கிடையில் பல்வேறு போட்டிகள் நடத்தப்படவுள்ளன.

கட்டுரை போட்டிகள் "கல்வி அபிவிருத்தியும் உயர்மட்ட கல்வி செயற்பாடுகளும்" என்னும் தலைப்பில் தமிழ் ஆங்கில மொழிகளில் நடத்தப்படவுள்ளது.

அத்துடன் கவிதைப் போட்டிகள் தமிழ் ஆங்கில மொழிகளில் (மரபு, புதுக்கவிதை) தரமான கல்வியின் மூலம் தரமான சமுதாயம் என்னும் தலைப்பிலும், ஓவியப் போட்டி, ஒழுக்கச் சீர்கேடும் மாணவர் சமுதாயமும் என்னும் தலைப்பில் நடத்தப்படவுள்ளது.

மேலும் விளையாட்டு போட்டிகளில் 6 பேர் கொண்ட துடுப்பாட்டம், 7 பேர் கொண்ட வலைப்பந்தாட்டம் (5 நிமிடம் முதல் 15 நிமிடம் வரை) 6 பேர் கொண்ட கரப்பந்தாட்டம், ஆகிய போட்டிகளும் 100 மீற்றர், 200 மீற்றர், 400 மீற்றர், 1500 மீற்றர்

ஓட்டம், குண்டெறிதல், உயரம் பாய்தல், முப்பாய்ச்சல், நீளம் பாய்தல், தட்டெறிதல் ஆகிய வல்லுநர் போட்டிகளும் நடைபெறவுள்ளது.

இப்போட்டிகள் ஒருவர் ஒரு எழுத்தாக்க போட்டியிலும் இரு விளையாட்டு தெரிவுப் போட்டிகளிலும் மற்றும் குழு விளையாட்டுகளில் ஒரு பாடசாலையினது ஒரு அணி மட்டும் பங்கு பற்ற முடியும்.

மேலும் துடுப்பாட்டம், கரப்பந்தாட்டம் ஆகிய போட்டிகள் ஆண்களுக்கு மட்டும் என தெரிவிக்கப்படுகிறது.

இப்போட்டிகளுக்கான விண்ணப்பங்களை எதிர்வரும் 18 ஆம் திகதிக்கு முன்னர் வடமராட்சி கல்வி அபிவிருத்தி பிரிவில் சமர்ப்பிக்கு மாறும் இப்போட்டிகளில் எழுத்தாக்கப் போட்டி எதிர்வரும் 20 ஆம் திகதி காலை 9 மணிக்கு மெய்வல்லுநர் போட்டிகள் பிற்பகல் 2 மணிக்கு நெல்லியடி மத்திய மகா வித்தியாலயத்தில் நடைபெறவுள்ளதாகவும் குழு விளையாட்டுப் போட்டிகள் நடைபெறும் விபரம் பின்னர் அறிவிக்கப்படும் என வடமராட்சி வலயக் கல்விப் பணிப்பாளர் வ. செல்வராசா அறிவித்துள்ளார்.

2010 ஆம் ஆண்டில் தேர்தல் முறையில் மாற்றம்

நிமால் சிறிபால டி சில்வா

(கொழும்பு)

2010 ஆம் ஆண்டு முதல் விருப்பு வாக்கு முறைமையற்ற தேர்தல் முறைமை அறிமுகப்படுத்தப்படவுள்ளதாக தகவல்கள் வெளியாகியுள்ளன. எதிர்வரும் ஏப்ரல் மாதத்தின் பின்னர் விருப்பு வாக்கு முறைமையை இரத்து செய்யக்கூடிய புதிய தேர்தல் சட்ட மூலமொன்று குறித்த வரைவுத் திட்டம் ஏற்கனவே தயாரிக்கப்பட்டுள்ளதாகத் தெரிவிக்கப்படுகிறது.

தென் மாகாண சபைத் தேர்தல் பிரச்சாரக் கூட்டமொன்றில் கலந்து கொண்ட சுகாதார அமைச்சர் நிமால் சிறிபால டி சில்வா இதனைக் குறிப்பிட்டுள்ளார்.

அடுத்த வருடம் நடைபெறவுள்ள ஜனாதிபதி மற்றும் பொதுத் தேர்தல்களில் மூன்றில் இரண்டு

பெரும்பான்மை ஆளும் கட்சிக்கு கிட்டும் என அவர் தெரிவித்துள்ளார்.

இந்தத் தேர்தல் வெற்றியின் பின்னர் புதிய தேர்தல் சட்ட மூலம் அறிமுகப்படுத்தப்படும் என அவர் குறிப்பிட்டுள்ளார். (ஓ-6)

வடக்கு இடம்பெயர் முகாம்களில் 60க்கு மேற்பட மனநோயாளிகள்

(கொழும்பு)

வடக்கு அகதி முகாம்களில் சுமார் 60க்கும் மேற்பட மன நோயாளிகள் காணப்படுவதாக தகவல்கள் தெரிவிக்கின்றன.

உறவினர்களினால் பொறுப்பு ஏற்கப்படாத 60க்கும் மேற்பட மன நோயாளிகள் வடக்கு இடம்பெயர் முகாம்களில் தங்கியுள்ளதாகவும் இவர்கள் அங்கொடை மன நோய் மருத்துவமனைக்கு அனுப்பி வைக்கப்படுவதுள்ளதாகவும் தெரிவிக்கப்படுகிறது. (ஓ-6)

இவ்வாறு சிகிச்சை அளிக்கப்படாத பின்னர் குணமடையும் நபர்கள் முதியோர் இல்லங்களுக்கு அனுப்பி வைக்கப்படுவதுள்ளதாக அமைச்சு அதிகாரிகள் தெரிவித்துள்ளனர்.

வவுனியா இடம்பெயர் முகாம்களின் மரண வீதம் தேசிய மரண வீதத்துடன் ஒப்பீடு செய்யும் போது மிகவும் சாதகமான நிலைமை உருவாகியுள்ளதாகவும் அவர்கள் குறிப்பிட்டுள்ளனர்.

இராசி பலன்

15.09.2009

(ஆவணி 30, செவ்வாய்க்கிழமை)
ஏகாதசி முற்பகல் 9.33 மணிவரை
பூசும் முன்னிரவு 8.42 மணிவரை
இராகுகாலம் 3.03-4.33 மணிவரை
சுபநேரம் 10.33-12.03 மணிவரை
நீலகண்ட சிவாச்சாரியார் குருபூசை
ஏகாதசி விரதம்

☉	உறவினர் சந்திப்பு, சுபகாரியம், தொழில் சிந்தை, போசன சுகம்.
☽	சகோதரர் உதவி, முயற்சி கைகூடும், தனலாபம், வாகனசுகம்.
☿	கடினவார்த்தை, காரிய தாமதம், தனவிரயம், கௌரவக்குறைவு.
☿	சிந்தனை மிகுதி, நல்ல முயற்சி, போசன சுகம், நண்பர்கள் சந்திப்பு.
☿	காரிய அலைச்சல், தனவிரயம், ஆரோக்கியக்குறைவு, பிரயாணம்.
☿	கீர்த்தி, காரிய அனுசூலம், தெய்வசிறந்தை, பொருள் சேர்க்கை.
☿	அதிகாரம், தூரதேசச் செய்தி, நல்ல முயற்சி, பெருமையடைதல்.
☿	புதிய திட்டமிடல், கட்டுப்பாடு, தீள்பயணம், வீண்பயம்.
☿	மரியாதைக்குறைவு, காரியதாமதம், உடல்நலக்குறைவு, வாகனபயம்.
☿	சென்ற இடத்தில் செல்வாக்கு, குடும்ப சுகம், முயற்சி பலிதம், தனவருவாய்.
☿	சுவரஸ்யம், முயற்சி கைகூடும், ஆரோக்கிய நிலை, தனலாபம்.
☿	வியாபார விருத்தி, கௌரவக்குறைவு, முயற்சி தாமதம், தனவிரயம்.

குடாநாட்டு சந்தைகளில் நேற்றைய விலை விபரம்

மரக்கறி வகைகள்	திருநெல்வேலி		
	யாழ்ப்பாணம்	சாவகச்சேரி	ரூபா
1 Kg	ரூபா	ரூபா	ரூபா
கத்தரிக்காய்	80	100	80
உருளைக்கிழங்கு	70	80	80
பச்சைமிளகாய்	50	60	50
தக்காளி	40	50	40
மரவள்ளிக்கிழங்கு	20	30	50
கோவா	120	130	--
கரட்	80	90	80
பூசணி	30	50	30
புடோல்	30	40	30
வாழைக்காய்	20	40	40
சின்ன வெங்காயம்	50	60	65
பெரிய வெங்காயம்	80	80	60
பாகற்காய்	40	60	40
வெண்டிக்காய்	20	40	30
கரணைக் கிழங்கு	35	50	50
பயிற்றங்காய்	30	40	40
லீக்ஸ்	70	80	80
பீற்றாட்	30	40	35
கறிமிளகாய்	30	50	60
முருங்கைக்காய்	70	80	60
கீரை - 1 பிடி	15	20	15
தேசிக்காய்	140	160	100
தேங்காய் (ஒன்று)	35	30	30

வளவன்

இதயேந்திரனின் இதயத்துடன் ஓராண்டு வாழ்ந்த சிறுமி மரணம்

(சென்னை)

உடல் உறுப்புக்கள் தானம் குறித்து விழிப்புணர்வு ஏற்பட காரணமாக விளங்கிய இதயேந்திரனின் இதயம் பொருத்தப்பட்ட சிறுமி, மூச்சுத் திணறல் ஏற்பட்டு நேற்று முன்தினம் இரவு சென்னை மருத்துவமனையில் சிகிச்சை பலனின்றி பரிதாபமாக இறந்தார். திருக்க முக்குன்றத்தைச் சேர்ந்த பாக்டர் தம்பதி அசோகன், புஷ்பாஞ்சலி இவர்களது மூத்த மகன் இதயேந்திரன் (17) கடந்த ஆண்டு செப்ரெம் பர் மாதம் 23 ஆம் திகதி நடந்த ஒரு விபத்தில் இதயேந்திரனுக்கு மூளைச்சாவு ஏற்பட்டது.

சென்னை அப்பலோ மருத்துவமனையில் சிகிச்சைக்காக அனுமதிக்கப்பட்ட இதயேந்திரனின், உடல் உறுப்புக்களை தானம் செய்ய பாக்டர் தம்பதி முடிவு செய்தனர்.

அப்பலோ மருத்துவமனையில் எடுக்கப் பட்ட இதயேந்திரன் உடல் உறுப்புக்களில் அவ

னது இதயம், சென்னை முகப்பேரில் உள்ள சௌயன் மருத்துவமனையில் இதய நோயால் பாதிக்கப்பட்டு சிகிச்சை பெற்று வந்த பெங்களூரைச் சேர்ந்த சேகர் என்பவரின் மகள் அபிராமி (9) என்ற சிறுமிக்கு பொருத்தப்பட்டது.

இதய மாற்று அறுவை சிகிச்சைக்கு பின் அபிராமி, நல்ல உடல் ஆரோக்கியத்துடன் காணப்பட்டாள்.

அறுவை சிகிச்சை நடந்து ஓராண்டு நிறைவு பெற உள்ள நிலையில், கடந்த சில தினங்களுக்கு முன் மூச்சுத் திணறலால் அபிராமி கடும் அவதிப்பட்டு வந்தாள்.

இதயத்து அறுவை சிகிச்சை செய்யப் பட்ட சௌயன் மருத்துவமனையில் அபிராமி மீண்டும் சிகிச்சைக்காக அனுமதிக்கப்பட்டாள். அங்கு தீவிர சிகிச்சை அளித்தும் பலனின்றி நேற்று முன்தினம் இரவு 8 மணிக்கு பரிதாபமாக இறந்தாள். (ஓ-6)

4560 அடி உயர பர்வதமலையில் இடிதாக்கி 4 பேர் பலி

திருவண்ணாமலை மாவட்டம் பர்வதமலையில் மல்லிகார்ஜுனேஸ்வரர் கோயில் உள்ளது. இக்கோயில் அடிவாரத்திலிருந்து 4560 அடிகளுக்கு அப்பால் அமைந்துள்ளது. அதாவது 7 கிலோ மீற்றர் நடந்து சென்றுதான் இக்கோயிலுக்கு செல்ல வேண்டும். இக்கோயிலுக்கு சென்னையைச் சேர்ந்த 18 பேர் உட்பட மொத்தம் 40 பேர் நேற்று

முன்தினம் வழிபாட்டுக்கு சென்றனர். வழிபாடு முடிந்தவுடன் நேற்று முன்தினம் இரவு மலையிலேயே தங்கி விட்டார்கள்.

எதிர்பாராதவிதமாக திடீர் மழை பெய்தது. அப்போது இடித்த பலத்த இடியில் சென்னை கொடுக்குப் பேட்டையைச் சேர்ந்த 3 பேர் திருவான்மியூரை சேர்ந்த ஒருவர் என 4 பேர் பலியாகினர். (ஓ-6)

இந்திய எல்லைப்பகுதியை சீனா அங்குலம் அங்குலமாக ஆக்கிரமிக்கின்றது

ஜம்மு காஷ்மீர் அரசு குற்றச் சாட்டு

(காஷ்மீர்) இந்திய எல்லைப் பகுதியில் சீனா அங்குலம் அங்குலமாக ஆக்கிரமிப்பதாக ஜம்மு காஷ்மீர் மாநில அரசு குற்றம் சாட்டியுள்ளது. லடாக் பகுதியில் சப்தமே இல்லாமல் ஆக்கிரமிப்பு பணியை அரங்கேற்றும் சீன இராணுவம் சில கட்டுமானப் பணியையும் தொடங்கியுள்ளதாக காஷ்மீர் அரசு தெரிவித்துள்ளது. இந்தியா சீனா எல்லைப்பகுதிக்கு இடையே உள்ள கியா மலைப்பகுதியில் சீன இராணுவம் புகுந்து சிவப்பு சாயத்தை பூசிச் சென்றதாக அண்மையில் புகார் எழுந்தது. இது போன்ற நிலையில் இந்திய பகுதியில் கட்டுமானப் பணியை சீனா தொடங்கியுள்ளதாக தற்போது குற்றச் சாட்டு எழுந்துள்ளது.

இரு நாடுகளுக்கு இடையே 1962 ஆம் ஆண்டு நடைபெற்ற போருக்கு பின்னர் தற்போதுதான் இந்திய பகுதியை ஆக்கிரமித்து கட்டுமானப் பணியையும் சீனா தொடங்கியுள்ளதாக முதல் தடவையாகப் புகார் எழுந்துள்ளது. லடாக்கில் காரகோரம் மலைத் தொடரை ஒட்டிய பகுதியில் தேவைப்படும் பட்சத்தில் கூடுதல் வீரர்களை நிறுத்தவும் எல்லைப்பகுதியில் இந்திய இராணுவ வீரர்களின் நடவடிக்கையை கண்காணிக்கக் கமரா பொருத்தவும் சீனாவுக்கு உரிமை உண்டு. ஆனால் அந்த பகுதியில் கட்டுமானப் பணி செய்வதற்கு எவ்வித உரிமையும் கிடையாது. என்று இந்திய அதி காரிகள் தெரிவித்துள்ளனர்.

காரகோரம் மலைத்தொடர் புவியல் ரீதியாக இந்தியாவுக்கு பாதுகாப்பு முக்கியத்துவம் வாய்ந்த பகுதியாகக் கருதப்படுகிறது. சீனாவின் தன்னாட்சி பிராந்தியமான ஜின் ஜியாங் பகுதிக்கும் இந்தியாவின் எல்லைப்

பகுதிக்கும் மத்தியில் இந்த காரகோரம் மலைத் தொடர் உள்ளது.

இந்தப் பகுதியில் சீனாவில் அச்சுறுத்தல் உள்ளதால் இந்தியா இராணுவ வீரர்கள் எப்போதுமே மிகவும் கவனமாக இருப்பார். மற்ற பகுதிகளைவிட இங்கு கூடுதல் வீரர்களும் குவிக்கப்பட்டு பாதுகாப்பு பணியில் ஈடுபடுத்தப்பட்டுள்ளனர்.

எனினும் இதையும் மீறி சீன இராணுவ வீரர்கள் அவ்வப்போது அத்துமீறிய செயலில் ஈடுபட முயல்கின்றனர்.

சமீபகாலமாக அவர்கள் இந்திய பகுதியை துணிந்து ஆக்கிரமிக்கத் தொடங்கிவிட்டனர்.



சீனா இராணுவத்தின் ஆக்கிரமிப்பு குறித்து ஆய்வு செய்ய ஜம்மு காஷ்மீர் மாநில அரசு ஓய்வு பெற்ற துணை கோட்ட ஆட்சியர் நியோ மாவை நியமித்து அவரும் எல்லைப் பகுதிக்குச் சென்று ஆய்வு செய்து திரும்பி விட்டார்.

இந்திய எல்லைப்பகுதியை சீனா அங்குலம் அங்குலமாக ஆக்கிரமிப்பதாக ஜம்மு காஷ்மீர் அரசு குற்றம் சாட்டியுள்ள நிலையில் இந்திய இராணுவம் இதை மறுத்துள்ளது.

எல்லைப் பகுதியில் சீனா கட்டுமானப் பணி எதையும் செய்யவில்லை நிலத்தை தோண்டும் பணியில்தான் ஈடுபட்டுள்ளது. இந்த பணியைக் கூட அவர்களது பகுதியில்தான் செய்து வருகிறார்கள் என்று இராணுவ செய்தித் தொடர்பாளர் ஒருவர் தெரிவித்துள்ளார். (ஓ-6)

புவி பாதுகாப்பை வலியுறுத்தி 120 பேர் இணைந்து 1000 மீற்றர் நீளமான ஓவியம் வரைந்து சாதனை

புதுச்சேரி

புதுச்சேரியில் புவிப்பாதுகாப்பை வலியுறுத்தி ஓவிய ஆசிரியர்கள் மற்றும் மாணவர்கள் 120 பேர் இணைந்து கிண்ணல் சாதனை முயற்சியாக ஆயிரம் மீற்றர் நீளத்திற்கு ஓவியம் வரைந்து சாதனை படைத்துள்ளனர். புதுச்சேரி மாநிலத்தில் முதன்முறையாக கிண்ணல் சாதனைக்காக பள்ளி மற்றும் ஓவிய ஆசிரியர்கள் பங்கேற்ற நாம் வாழும் பூமியை காப்போம். என்ற தலைப்பில் ஆயிரம் மீற்றர் ஓவியம் வரையும் நிகழ்வு தாவரவியல் பூங்காவில் நேற்று முன்தினம் காலை 8.30 மணிக்குத் தொடங்கியது. இதில் 80 மாணவர்கள் 40 ஓவிய ஆசிரியர்கள் உட்பட 120 பேர் கலந்துகொண்டனர். இவர்கள் அனைவரும் 10 குழுக்களாகப் பிரிக்கப்பட்டு ஒவ்வொரு குழுவிற்கும் 100 மீற்றர் நீளத்திற்கு பதாகைகள் ஒதுக்கப்பட்டது. குழுவினர் தங்களுக்குக் கொடுக்கப்பட்ட தலைப்பு மற்றும் பல்வேறு துணைப்பிரிவுகளில் ஓவியங்களை வரைந்தனர்.

காற்றுமற்றும் நீர் மாசுபடுத்தல் காடு மற்றும் ஓசோன் மண்டலத்தைப்பாதுகாத்தல் பிளாஸ்டிக் பொருட்களால் ஏற்படும் தீமைகள் தண்ணீர் மற்றும் மின்சார சேமிப்பு சுழற்சி முறை விவசாயம் இயற்கை



உரங்களை பயன்படுத்துதல் செயற்கை மழை உருவாக்குதல் மக்கள் தொகை பெருக்கத்தின் விளைவுகள் மழை நீர் சேமித்தல் மற்றும் வீட்டு உபயோகப் பொருட்களினால் ஏற்படும் தீமைகள் என்பது உள்ளிட்ட 10 தலைப்புக்களில் ஒவ்வொரு குழுவினரும் தலா 100 மீற்றர் நீளத்திற்கு வண்ணமயமான கண்கவர் ஓவியங்களை வரைந்தனர். (ஓ-6)

எதிர்காலத்தில் அரசியலுக்கு வர வாய்ப்பு இருக்கலாம்

நடிகர் விஜய்

(சென்னை)

அரசியல் கட்சியில் சேருவது குறித்து இப்போதைக்கு எந்த முடிவும் எடுக்கவில்லை. யாருடனும் பேசவில்லை. எதிர்காலத்தில் அரசியலுக்கு வர வாய்ப்பு இருக்கலாம். எனது மக்கள் இயக்கம், தனிக் கட்சியாக கூட மாறலாம், என்று நடிகர் விஜய் கூறினார். நடிகர் விஜய் டில்லியில் ராஜகலை சந்தித்த பின் அவர் காங்கிரஸ் கட்சியில் சேரப் போவதாக பத்திரிகைகளில் செய்திகள் வந்தன. அரசியல் வட்டாரத்திலும் பரபரப்பாக பேசப்பட்டது.



அதன் கொள்கைகள் எனக்கு பிடிக்கும். இளைஞர்களை பெருமளவில் அரசியலுக்குக் கொண்டு வர காங்கிரஸ் முயற்சிக்கிறது. மக்கள் இயக்கம் மூலம் இளைஞர்களை சமுதாயத்திற்கு நல்லது செய்ய வைக்க வேண்டுமென விரும்புகிறேன்.

காங்கிரஸில் சேர்வது குறித்து நான் எந்த கருத்தும் தற்போது சொல்வதற்கில்லை என்றார். (ஓ-6)

இது குறித்து விஜய் சென்னையில் நேற்று முன்தினம் பத்திரிகையாளர்களை சந்தித்துப் பேசினார்.

அப்போது விஜய் கூறியதாவது, இப்போது அரசியலுக்கு வரும் எண்ணம் இல்லை. எதிர்காலத்தில் அரசியலுக்கு வர வாய்ப்பு இருக்கலாம். எனது மக்கள் இயக்கம் தனி கட்சியாக மாறலாம்.

காங்கிரஸ் கட்சி தேசியக் கட்சி. சுதந்திர போராட்டத்தில் மக்களுக்காக பாடுபட்டது.

இந்தியாவில் பன்றிக்காய்ச்சலால் பாதிக்கப்படுவோர் எண்ணிக்கை அதிகரிப்பு

உலக சுகாதார அமைப்பு எச்சரிக்கை



(புதுடில்லி) இந்தியாவில் பன்றிக் காய்ச்சல் நோய் ஓசையின்றி மிக மிக வேகமாக பரவியபடி உள்ளது. அடுத்த மாதம் முதல் இந்தியாவில் பன்றிக்காய்ச்சலால் பாதிக்கப்படுவோர்களின் எண்ணிக்கை கட்டுப்படுத்த முடியாத அளவுக்கு அதிகரித்து விடும் என்று உலக சுகாதார ஆய்வு நிறுவனம் எச்சரித்துள்ளது.

தற்போதைய நிலவரப்படி இந்தியாவில் பன்றிக்காய்ச்சல் நோயுடன் 6 ஆயிரத்து 200

பேர் உள்ளனர். கடந்த சனிக்கிழமை மட்டும் 160 பேருக்கு பன்றிக்காய்ச்சல் பரவி இருப்பது கண்டு பிடிக்கப்பட்டது.

மராட்டிய மாநிலத்தில் தான் அதிகம் பேர் பன்றிக்காய்ச்சலால் பாதிக்கப்பட்டுள்ளனர். இதையடுத்து கர்நாடகா, குஜராத், ஆந்திரா மாநிலங்கள் உள்ளன.

இந்த மாநிலங்களில் பன்றிக்காய்ச்சல் தடுப்பு நடவடிக்கைகள் முபங்கி விடப்பட்டுள்ளன. இந்த நிலையில் நேற்று முன்தினம் ஒரே நாளில் பன்றிக்காய்ச்சலுக்கு 16 பேர் உயிரிழந்தனர். இதில் 5 பேர் கர்நாடகாவைச் சேர்ந்தவர்கள் 5 பேர் குஜராத் மாநிலத்தைச் சேர்ந்தவர்கள்.


நேற்று முன்தினம் இடம்பெற்ற உயிரிழப்பையும் சேர்த்து இந்தியாவில் பன்றிக்காய்ச்சலால் பலியானவர்கள் எண்ணிக்கை 188 ஆக உயர்ந்துள்ளது. பலியானோர் 200ஐ நெருங்கி விட்டதால் பல மாநிலங்களில் மீண்டும் பீதி ஏற்பட்டுள்ளது.

பன்றிக்காய்ச்சலுக்கு அதிகப் பேரை இழந்திருப்பது மராட்டிய மாநிலம் தான். அங்கு 82 பேர் இறந்துள்ளனர்.

இதையடுத்து கர்நாடகா 62 பேர் பலியுடன் இரண்டாவது இடத்தில் உள்ளது. (ஓ-6)

தூக்கத்தை கெடுக்கும் குறட்டையை

தவிர்க்க நவீன சிகிச்சைகள்



தூக்கப் பரிசோதனை

அதற்குரிய சோதனைகள், சிகிச்சைகள் எனப் பிரத்தியேக மருத்துவத் துறையே உருவாகியுள்ளது.

யாருக்கு அதிக பாதிப்பு?

சமுதாயத்தில் 45 வயதுள்ள ஆண்களில் 24 சதவீதமானோருக்கும், பெண்களில் 9 சதவீதமானோருக்கும் குறட்டை பிரச்சினை உள்ளது. குழந்தைகளிடமும் குறட்டைப் பிரச்சினை உள்ளது. வீட்டில் யாருக்காவது குறட்டைப் பிரச்சினை இருந்தால் மருத்துவ ஆலோசனை அவசியம் என்பதை மட்டும் மறந்து விடாதீர்கள்.

காரணங்கள் என்ன?

தவறான உணவுப்பழக்கம், புகைப்பழக்கம், மதுப்பழக்கம், அதிக உணவு சாப்பிடுதல், உயரத்துக்கு ஏற்ற எடை இல்லாமல் உடல் பருமன் ஆகிய காரணங்களால் குறட்டை பிரச்சினை ஏற்படும்.

புகைப்பழக்கம் இல்லாதவர்களைக் காட்டிலும், புகைப்பழக்கம் உள்ளோருக்கு குறட்டை பிரச்சினை ஏற்படுவதற்கு இரண்டு மடங்கு வாய்ப்பு உள்ளது.

கழுத்துச் சுற்றளவும் அரிகுரி

குறட்டை ஏன் ஏற்படுகிறது என்ற தொடர் மருத்துவ ஆராய்ச்சி காரணமாக கழுத்தில் சேரும் கொழுப்புச் சத்தும் தற்போது கணக்கில் கொள்ளப்படுகிறது.

அதாவது ஆண்களின் கழுத்துச் சுற்றளவு 41செ.மீ.க்கு அதிகமாக இருந்தால் கொழுப்புச் சத்து அதிகம் சேர்ந்துள்ளதாகக் கொள்ளலாம். குறட்டை பிரச்சினை ஏற்பட வாய்ப்பு உண்டு. இது தவிர மூக்கு துவாரங்கள் சிறியதாகவோ அல்லது மிகவும் குறுகலாகவோ இருந்தால், மூக்கு எலும்பு வளைந்திருந்தால்,

மூக்கில் காற்றுப் பாதையில் தடை ஆகியவை காரணமாகவும் குறட்டைப் பிரச்சினை ஏற்படலாம்.

விளைவுகள் என்ன?

குறட்டை பிரச்சினை காரணமாக இரவுத் தூக்கம் தடைப்பட ஆரம்பிக்கும். குறட்டை, தூக்கமின்மை காரணமாக ஒழுங்கற்ற இதயத் துடிப்பு, இரத்தத்தை பம்பு செய்ய முடியாமல் இதயத் தசை வலுவிழத்தல், உயர் இரத்த அழுத்த நோய், காலை நேரத்தில் கரும் தலைவலி, பகல் நேரத்தில் தூக்கம், மன அழுத்தம், எரிச்சல் உணர்வு, மறதி, வாகன விபத்துக்கள் ஆகிய பிரச்சினைகள் ஏற்படுவதற்கான வாய்ப்புகள் அதிகரிக்கும். தூக்கமின்மை, குறட்டை பிரச்சினை காரணமாக மாறடைப்பு, திடீர் மரணம் ஏற்படவும் வாய்ப்புகள் உண்டு.

சோதனையும் சிகிச்சையும்?

தூக்கமின்மை, குறட்டைப் பிரச்சினை இருக்கும் நிலையில் தூக்க ஆய்வுப் பரிசோதனை (Sleep study) செய்வது அவசியம். பாதிக்கப் பட்டவரை மருத்துவமனைக்கு இரவில் வரவழைத்து வழக்கம் போல் 8 மணி நேரம் தூங்கச் செய்து இப் பரிசோதனை செய்யப்படும்.

இப் பரிசோதனையில் இசிஜி வரைபடம் மூலம் சீரற்ற இதயத் துடிப்பு, உயர் இரத்த அழுத்த நோய் உள்ளிட்ட குறட்டைக்குக் காரணமான இதய பிரச்சினைகளை எளிதில் கண்டுபிடித்து சிகிச்சை குறித்துத் தீர்மானித்து



மூச்சு தடைப்படாமல் இருக்க 'சிபேப்' சிகிச்சை

விட முடியும். உடலின் அதிக எடை காரணமாக குறட்டை பிரச்சினை இருந்தால் உடல் எடையைக் குறைப்பதில் கவனம் செலுத்துவது அவசியம்.

நவீன சிகிச்சைகள்

பாதிப்பின் தன்மைக்கு ஏற்ப லேசர், ரேடியோ அதிர்வலைகளைக் கொண்டு சிகிச்சை அளிக்கப்படும். மூக்குக்குப் பின்புறம் அடைப்பு, மூக்கில் சதை வளர்ச்சி, தொண்டைக்குள் சதை வளர்ச்சி ஆகியவை காரணமாக குறட்டை பிரச்சினை இருந்தால் கேடிபி 532 லேசர் கருவி அல்லது சிஓ2 லேசர் கருவி அல்லது ரேடியோ அதிர்வலைகளைக் கொண்டு சிகிச்சை அளித்து குறட்டைப் பிரச்சினையைச் சரி செய்ய முடியும்.

அதி நவீன கருவி


தீவிர குறட்டை நோயாளிக் கு, தூங்கும் போது மூச்சு தடைப்படாமல் இருக்க உதவும். 'சிபேப்' (Continuous positive airway pressure) என்ற கருவி சிகிச்சை முறையும் தற்



போது நடைமுறையில் உள்ளது. இந்தக் கருவியை நோயாளி வாங்கி வைத்துக் கொண்டு வெளியூர் சென்றாலும் கையில் எடுத்துச் சென்று பயன்படுத்த முடியும்.

பெண்களுக்கு ஏற்படும் மார்பகப் புற்றுநோய்

பெண்களிடையே பெருமளவு விழிப்புணர்வு ஏற்பட்டிருந்தாலும் இன்னமும் கூட



மார்பு பர்துகாப்பு குறித்து முழுமையான வகையில் அவர்கள் அறிந்திருக்கிறார்களா என்றால், இல்லை என்றுதான் கூற வேண்டும்.

மார்புப் பகுதியை பாதிக்கும் முக்கியமான நோய்களில் இந் நோய் ஏற்படும் போது மார்பில் உள்ள திசுக்கள் அபரிதமாக, விபரிதமாக வளர்ந்து கட்டுப் பாடில்லாத வித்தியாசமான வளர்ச்சியை அடையும்.

மார்பகப்புற்று நோயால் ஒவ்வொரு ஆண்டும் பெண்கள் அதிகம் பேர் பாதிக்கப்படுகின்றனர். புற்று நோயால் இறக்கும் பெண்களில் 26 சதவீதமானோர் பேர் மார்பகப் புற்று நோயால் இறக்கின்றனர். இது இனத்துக்கு இனம், நாட்டுக்கு நாடு, வீட்டுக்கு வீடு வேறு படுகிறது.

உணவுக்கும், மார்பகப் புற்று நோய்க்கும் உறவு உண்டு. காய்கறிகள், நார்ச்சத்து உணவு, உண்பவர்களைவிட, அதிக இனிப்பு, மாப் பொருட்களை உண்பவர்களுக்கு மார்பகப் புற்று நோய் அதிகமாக வருகிறது.

கருவுற்ற அன்னை உண்ணும் உணவுக்கும், அவர்களின் பெண் குழந்தைகளின் பிற்கால மார்பகப் புற்று நோய்க்கும் தொடர்பு உண்டு.

அதிக கொழுப்புச் சத்து உள்ள உணவுகளை கர்ப்பிணிகள் சாப்பிடக்கூடாது.

20 வயதில் முதல் குழந்தை பெற்றால் மார்பகப் புற்று நோய் வர வாய்ப்பு குறைவு;

ஏனெனில் ஹெச்.சி.ஐ. என்ற ஹோம்மோன் ஒரு வகை தடுப்புச் சுவராக உதவுகிறது. 40 வயதுக்கு மேல் உண்டாகக் கூடுதல் பெண்டிருக்கு அழகு, கொழுப்புச் சாப்பாட்டை குறைத்தால் நல்லது.

பிளாஸ்டிக் பைகள், போத்தல்களில் அடைத்த பொருள்களை அதிகம் உண்பால் அதில் உள்ள BISPHENOL-A என்ற பொருள் மார்பகப் புற்று நோயை உண்டாக்கும்.

யாருக்கு வரும்?

இந்த நோய் வயதான பெண்களுக்கு வரலாம். வயதான பிறகு முதல் குழந்தையை பெற்றவர், குழந்தையே பெறாதவர், உடல் உழைப்பே இல்லாதவர், அதிக உடல் பருமனோடு உள்ள பெண்கள், ஹோம்மோன் மாத

தீரகளை கணக்கின்றி சாப்பிடுவோர், 5 ஆண்டுகளுக்கு மேலாக குடும்பக் கட்டுப்பாடு மாத்திரை சாப்பிடுவோர், கதிர்வீச்சுக்கு உள்ளானவர்கள், அதிக மதுப்பழக்கம், குடும்பத்தில் நெருங்கிய இரத்த உறவில் மார்பகப் புற்று நோய் உள்ளவர்கள், 12 வயதிற்குள் பூப்பெய்திய பெண்கள், 55 வயதுக்கு பின் மாதவிலக்கு நின்ற பெண்கள் ஆகியோருக்கு மார்பகப் புற்று நோய் வர வாய்ப்பு அதிகம்.

இந்த நோயில் இருந்து பாதுகாப்பு பெற 20 வயது முதல் மாதம் ஒரு முறை தானே தன் மார்புகளை பரிசோதிக்க வேண்டும். 40 வயது முதல் ஆண்டுதோறும் ஒரு முறை மருத்துவரிடம் மார்பகப் பரிசோதனையை செய்ய வேண்டும். 40 வயதுக்கு மேல் ஆண்

மேல்கின் மருத்துவ குணங்கள்

சமையல்களில் பயன்படுத்தப்படும் மசாலாப் பொருட்களில் மிளகு முக்கிய இடம் பெறுகிறது. மிளகு உணவிற்கு சுவையூட்டுவதோடு உணவு விரைவில் கெட்டுப் போவதையும் தடுக்கிறது.

இந்த குணத்திற்காகவே, நவீன உணவுப் பதப்படுத்தும் முறைகள் வருவதற்கு முன் உணவுப் பதப்படுத்துவதில் மிளகு பயன்படுத்தப்பட்டது.

பெரும்பாலும் அனைத்து உணவுகளிலும், மிளகு பயன்படுத்தப்படுகிறது. குறிப்பாக ஆடு மற்றும் கோழி இறைச்சி, நொறுக்குத் தீனிகள், சாலாட்கள் போன்றவற்றில் பயன்படுத்தப்படுகிறது.

குளிர் மற்றும் மழைக் காலங்களில், மிளகுத்தூள்கள் சேர்த்த கூப்கள் அருந்தினால் உடலுக்கு தெம்பூட்டுவதாக இருக்கும்.

மிளகின் வகைகள்
வெள்ளை மற்றும் கறுப்பு, என இரண்டு வகையான மிளகுகள் காணப்படுகின்றன. இவை இரண்டுமே ஒரு செடியில் இருந்து தான்கிடைக்கின்றன. செடியில் இருந்து பச்சை நிறத்தில் இருக்கும் மிளகை பறித்து அவற்றை நீரில் உறைவைத்து, கையால் தேய்த்தால், அதன் மேல் தோல் நீங்கி விடுகிறது. பின் அவற்றை எலுமிச்சை நீரில் உறைவைத்து வெயிலில் காயவைத்தால் அவை வெள்ளை நிறமாகி விடும். நிறம் தேவைப்படாத உணவு வகைகளிலேயே இந்த வெள்ளை மிளகு பயன்படுத்தப்படுகிறது. மேலும் பச்சை மற்றும் சிவப்பு நிற மிளகுகளும் உள்ளன.

மிளகின் மருத்துவ குணங்கள்
◆ நோய் எதிர்ப்பு சக்தி நிறைந்தது.

- ◆ உடலின் கொழுப்பு மற்றும் சோடியம் அளவை குறைக்க உதவுகிறது.
- ◆ கல்சியம், மக்னீசியம், பொட்டாசியம், விறற்றின் கே, இரும்புச்சத்து, செப்பு மற்றும் நார்ச்சத்து நிறைந்தது.
- ◆ கரும் வயிற்று வலியை குணப்படுத்தும் தன்மை கொண்டது.
- ◆ பக்ளியாக்களை அழிக்கும் திறன்வாய்ந்தது.
- ◆ ஆயுர்வேத மருத்துவ முறையில் ஜீரணத்திற்கு மிளகு பயன்படுத்தப்படுகிறது. இருமல், ஜலதோஷம், சுவாசப் பிரச்சினைகள், இரத்த சோகை போன்றவற்றிற்கான சிகிச்சையிலும், மிளகு பயன்படுத்தப்படுகிறது.
- ◆ பருக்கள், தோல் பிரச்சினைகள் மற்றும் கூந்தல் உதிர்வு போன்றவற்றை தீர்க்க உதவுகிறது.
- ◆ பரவி வரும் பன்றிக் காய்ச்சலைத் தடுக்க, துளசி இலையுடன், மிளகு சேர்த்து இரண்டு வேளை மென்ருடி சாப்பிட்டால் காய்ச்சல் பயந்து ஓடும்.

சனிப்பெயர்ச்சி 26.09.2009 முதல்

14.11.2011 வரை உங்களுக்கு எப்படி?

துலாம்

(சித்திரை 3,4 பாதங்கள், சுவாதி, விசாகம் 1,2,3 பாதங்கள் வரை)

ஏழரைச் சனியின் தொடக்கம்! எதிலும் வேண்டும் கவனம்!

நம்பி வந்தவர்களை கைகொடுத்து காப்பாற்றும் நல்ல உள்ளம் படைத்த துலாம் ராசி நேயர்களே!

ஏழரைச் சனி உங்களுக்கு தொடங்கி விட்டது. வாழ்வில் அனுபவங்களின் வாயிலாக பலவற்றையும் நீங்கள் அறிந்து கொள்ளப் போகிறீர்கள். உலகம் இப்படித்தான் இருக்கும் என்பதை உணர வைப்பது ஏழரைச் சனி தான்.

முதல் இரண்டரை ஆண்டு விரயச்சனி, அடுத்து வருவது ஜென்மச்சனி, அதன் பிறகு வருவது குடும்பச்சனி. ஆக மொத்தம் வாழ்வில் ஏழரை ஆண்டுகளும் திடீர் திடீரென திருப்பங்கள் ஏற்படும். கேள்விக் குறியாக இருந்த நீங்கள் ஆச்சரியக்குறியாக மாறப் போகிறீர்களா? இல்லை ஆச்சரியக் குறியாக இருந்த நீங்கள் கேள்விக்குறியாக மாறப் போகிறீர்களா? என்பதை உங்கள் சுய ஜாதகத்தைப் பொறுத்தே முடிவு செய்ய வேண்டும்.

ஜோதிட துறையில் மிகுந்த ஈடுபாடுகளை வரவழைத்துக்கொடுப்பது ஏழரைச் சனியின் ஆதிக்க காலம் தான். இருப்பினும், உங்கள் ராசி நாதன் சுக்ரனுக்கு சனி நட்பு கிரகம் என்பதால், பெரியதாக பாதிப்புகளைக்கொடுக்காது. எல்லாவற்றிற்கும் வடிகாலாக விளங்குவது வழிபாடுகள் தான்.

அந்த வழிபாட்டில், விநாயகப் பெருமான், அனுமன், சன்ஸ்வரர் ஆகிய மூவர் மீதும் பக்தி செலுத்தி துயரங்கள் குறைய வழி காணுங்கள். எதைச் செய்தாலும் ஒரு முறைக்கு இரு முறை யோசித்துச் செய்தால் வெற்றிக்கு வித்திலாம்.

நீங்கள் சுக்ரனின் ஆதிக்கம் பெற்றவர்கள் சுகங்களையும் சந்தோஷங்களையும் அதிகம் காண்பீர்கள். நீதிக்கும் நேர்மைக்கும் முக்கியத்துவம் கொடுப்பீர்கள்.

சுய ஜாதகத்தில் சுக்ரனின் சார பலமறிந்து பரிசீலனை செய்தால் சொல்லை செயலாக்கி காட்ட இயலும். நவாம்பத்தில் சுக்ரன் இருக்கும் நிலையறிந்து அதைப் பார்க்கும் கிரகம், இணைந்த கிரகத்தின் பலமறிந்து அதற்கு உரிய எண்களின் ஆதிக்கத்தில் உங்கள் பெயரையும் உங்கள் தொழில் நிலையத்தின் பெயரையும் அமைத்துக்கொண்டால் எதிர்காலம் இனிமையாக இருக்கும். இல்லம் தேடி இனிய செய்திகளும் வந்து சேரும்.

களத்திரகாரகன் சுக்ரன் ராசிநாதனாக அமைவதால் கல்யாணப் பொருத்தம் பார்க்க வேண்டியது அவசியமாகும். வெள்ளிக் கிழமை பிறந்தவர்களாக இருந்தால் துல்லியமான பொருத்தங்களைப் பாப்பதன் மூலமே நல்ல வாழ்க்கையை அமைத்துக்கொள்ள இயலும். இப்படிப்பட்ட சிறப்பு வாய்ந்த உங்களுக்கு

இந்த சனிப் பெயர்ச்சி சாதகமான பெயர்ச்சி தானா? என்பதைப் பற்றிப்பார்ப்போம்.

விரயச்சனியின் பலனாலே விதவிதமாகப் பொருள் சேரும்!

உங்களுக்கு இந்த சனிப்பெயர்ச்சி ஏழரைச் சனியாக வருகிறது. சனி வந்து விட்டதே என்று நீங்கள் சங்கடப்பட வேண்டாம் இனிதான் உங்களுக்கு எதிர் காலமே இருக்கிறது.



முதல் சுற்று சனி நடந்தால் முக்கிய காரியங்களை யோசித்துச் செய்ய வேண்டும் மறு சுற்று சனி நடந்தால், மகிழ்ச்சி அதிகரிக்கும். ஒரு சுற்று இரு சுற்று முடிந்து மறு சுற்று வந்தாலும் மந்தன் இருக்கும் ஆலயங்களை நோக்கி அனுசூல நடத்தி மன்று சென்று வழிபட்டு வந்தால் வந்த துயரங்கள் விலகி ஓடும். வளர்ச்சியும் கூடும்.

வந்த சனியை வரவேற்க நீங்கள் பெயர்ச்சியாகும். நேரத்தில் பெயர்ச்சியாகும். நாளில் வளர்ச்சி ஏற்பட ஆலயத்தை நோக்கி அடி யெடுத்து வைப்பது அபிஷேக நேரத்தில் அவன் பெயரை உச்சரியுங்கள் ஆனந்த வாழ்க்கை அமையும்.

உங்கள் ராசிக்கு 4,5 ஆகிய இடங்களுக்கு அதிபதியான சனி பகவான் புரட்டாசி 10 முதல் 12இல் சஞ்சரிக்கப் போகிறார். அங்கி ருந்து கொண்டு அதன் அருட்பார்வையை 2,6,9 ஆகிய இடங்களில் செலுத்துகிறார். அதன் விளைவாக பல வித மாற்றங்களை நீங்கள் காணப் போகிறீர்கள்.

வாக்கு, தனம், குடும்பம், ரோகம், எதிர்ப்பு, ஜீவனம், தந்தை, பூர்வீகம் ஆகியவற்றைக் குறிக்கும் இடங்களில் எல்லாம் புதிய மாற்றங்களைக் காணப்போகிறீர்கள் கல்யாணக் கனவுகளை நனவாக்க முயற்சி எடுப்பீர்கள் குடும்பப் பிரச்சினைகள் நல்ல முடிவிற்கு வரும்.

உடன் பணி புரிபவர்களால் ஏற்பட்ட உபத்திரவங்கள் அகலும். பிரபலங்களின் தொடர்பால் பிரச்சினைகளில் இருந்து விடுபடுவீர்

கள். வாகன மாற்றம் செய்வதன் மூலம் பழுதுச் செலவுகளிலிருந்து தப்பிக்க இயலும். தந்தை வழி உறவில் இருந்த விரிசல் மறையும். சகோதரர்களுடன் ஏற்பட்ட பிரச்சினைகளுக்குத் தீர்வு காண விட்டுக்கொடுத்துச் செல்வதே நல்லது.

12ஆம் இடத்துச் சனி பண வரவு தருமா? சனி உங்கள் ராசிக்கு சுகஸ்தானத்திற்கும் பஞ்சம ஸ்தானத்திற்கும் அதிபதியாகிறார். அது விரய ஸ்தானத்தில் சஞ்சரிக்கும் பொழுது உங்கள் உடல் நலத்திற்காகவும் உங்கள் குழந்தைகளின் உடல் நலத்திற்காகவும் ஒரு தொகையைச் செலவிட வேண்டிய சூழ்நிலை உருவாகும்.

பிள்ளைகள் உங்கள் சொல்லுக்கு கட்டுப்படாமல் பிரச்சினைகளை உருவாக்கலாம். சுப காரியங்களை நடத்துவதில் உறவினர் குறுக்கீடு அதிகரிக்கும். நிதிப் பற்றாக்குறை யைச் சமாளிக்க எடுக்கும் முயற்சிகள் ஒரு சில மட்டுமே வெற்றி பெறும். கவரவத்தைக்க வைத்துக்கொள்வது உங்கள் புத்தி சாலித்தனமாகும். பார்க்கும்சனியால் ஏற்படும் மாற்றங்கள்.!

சனி உங்கள் ராசிக்கு 4,5 ஆகிய இடங்களுக்கு அதிபதியாகிறார். அவர் புரட்டாசி மாதம் 10ஆம் திகதி முதல் 12இல் சஞ்சரித்த படியே 2,7 ஆகிய இடங்களைப் பார்க்கிறார். எனவே அந்த இடங்களில் எல்லாம் என்னென்ன ஆதிபத்யம் இருக்கிறதோ, அவற்றில் எல்லாம் மாற்றங்களையும், தென்புத்தி வலுப் பெற்றவர்களுக்கு ஏற்றங்களையும் கொடுப்பார்.

உங்களிடம் உள்ளன்போடு பழகியவர்கள் விட்டு விலகாமல் பார்த்துக்கொள்வது நல்லது சகோதரர்களில் ஒரு சிலர் மட்டுமே ஒத்து வருவார்.

உத்யோகத்தைப் பொறுத்தவரை திடீர் இட மாற்றங்கள் உருவாகும். காரணம் உடன் பணிபுரிபவர்களின் எதிர்ப்புத்தான்.

பூர்வீக சொத்துக்களில் சரியான முறையில் பாகப்பிரிவினைகள் ஏற்படாது புதிய வாகனங்கள் வாங்கும் முயற்சியில் ஆர்வம் காட்டுவீர்கள் வரவைக் காட்டிலும் செலவு கூடும். எல்லாவற்றிற்கும் வடிகால் சனி பகவானின் வழிபாடுதான். எனவே சனிபகவானின் ஆலய வழிபாட்டில் ஆர்வம் காட்டினால் இனி வரும் வாழ்க்கை இனிய வாழ்க்கையாக மாறும்.

யோகபலம் பெற்ற நட்சத்திரமும், வெள்ளிக்கிழமையும் கூடும். நாளில் தென்புத்திக் கேற்ப தெய்வ வழிபாடுகளையும் தேர்ந்தெடுத்துச் செய்தால் நல்ல வாய்ப்புகள் இல்லம் தேடி வரும்.

ராசு-கேது பெயர்ச்சிக் காலம்!

27.10. 2009 இல் தனுசு ராசியில் ராசுவும், மிதுன ராசியில் கேதுவும் சஞ்சரிக்கப் போகிறார்கள் 3இல் சஞ்சரிக்கும் ராசு உடன் பிறப்பு கள் வழியில் ஒத்துவர வைப்பார். புதிய ஒப்பந்தங்கள் வந்து சேரும். வழக்குகளில் வெற்றி கிட்டும் பெண் வழிப்பிரச்சினைகள் நல்ல முடிவிற்கு வரும். ஒன்பதில் சஞ்சரிக்கும் கேது உடன் இருப்பவர்களின் ஒத்துழைப்போடு இல்லம் கட்டிக் குடியேற வழி பிறக்கும். ஆன்மீக வழிபாட்டிற்கென்று செலவழிப்பீர்கள். தூர தேசத்தில் இருந்து வரும் தகவல் மகிழ்ச்சியைக் கொடுக்கும். சர்பு சாந்திகளை முழு

மையாக செய்துகொண்டால் ராசு கேதுக்களால் நற்பலன்களை நாளும் வரவழைத்துக் கொள்ளலாம்.

குருப்பெயர்ச்சிக்காலம்! கன்னி ராசியில் சனி சஞ்சரிக்கும் பொழுது, கும்ப ராசியில் குரு சஞ்சரிக்கிறார். 15.12.2009 இல் வரும் கும்ப குருவால் உங்கள் ராசி புனிதமடைகிறது. எனவே பண வரவு திருப்தி தரும் பகை மாறும் மனதில் குடி கொண்டிருந்த கவலை மாறும் மங்கல ஓசை இல்லத்தில் கேட்பதற்கான அறிவுறுங்கள் தோன்றும் தொழில் முன்னேற்றம் கூடும்.

அதன் பிறகு மீன ராசியில் குரு சஞ்சரிக்கும் பொழுது எதையும் ஒரு முறைக்கு பல முறை யோசித்துச் செய்வது நல்லது வாங்கிய கடனை வசூலிக்கப் பலரும் வீடு தேடி வருவர். ஆனால் கொடுத்த கடன்கள் வசூலாகாது வீடு மாற்றம் செய்யலாமா நாடு மாற்றம் செய்யலாமா என்ற எண்ணம் அலை மோதும் இருப்பினும் தென்புக்கக் கடவுள் திசை மாறியிருக்கும் கோவிலுக்குச் சென்று நீங்கள் வழி பட்டால் நன்மைகளை நாளும் சந்திக்கலாம்.

சனியின் வக்ர காலம் பொற்காலமாக மாற..

14.1.2010 முதல் 31.5.2010 வரை மீன ராசி 27.1.2011 முதல் 13.6.2011 வரை சனி வக்ர இயக்கத்திலிருந்து செயல்படுகிறார்.

இதன் விளைவாக ஆரோக்கியத்தில் அடி

ஜோதிடக் கலையாமணி சிவல்புரி சிங்காரம்

கடி அச்சுறுத்தல்கள் ஏற்பட்டு அகலும் எந்த நேரம் நமக்கும் நீங்களாகவே முடிவெடுத்து ஒரு மருந்தைச் சாப்பிடாமல் தக்க விதத்தில் மருந்து வாரிடம் ஆலோசனை கேட்பது நல்லது வீடு வாங்குவதற்கு போட்ட திட்டங்கள் நிறைவேற பூமிகாரகனை வழிபடுவது நல்லது.

பிள்ளைகள் எடுக்கும் திடீர் முடிவு உங்களுக்கு பிரச்சினைகளை உருவாக்கலாம் அவர்களை கண்காணித்தாலும் கோபம் வரும். கண்காணிக்காவிட்டாலும் பிரச்சினை வரும். எனவே அவர்களை அன்பு காட்டி அரவணைத்து உங்கள் கருத்துக்களை மூன்றாம் நபர் வாயிலாக சொல்லி செயல்படுத்தும் சூழ்நிலை அமையும். பூர்வீக சொத்துக்கள் விற்பனையாகலாம். சனியை வழிபட்டால் சந்தோஷம் கிடைக்கும்.

சிறப்பு வழிபாடு

கன்னிச் சனியால் எண்ணிய காரியங்களில் வெற்றி பெற வழிபாடு!

விரயச் சனியின் ஆதிக்கத்தால் சுப விரயம் ஏற்படவும் சொல்லை செயலாக்கி காட்டவும் வெள்ளிக்கிழமை தோறும் விநாயகப் பெருமான், சிவன், பார்வதி ஆகியோரை வழிபட்டு வாருங்கள்.

கருப்பினில் பிரியம் வைத்த கனிவான சனியே!

உன்னை விருப்புடன் வணங்குகிறேன் வெற்றியை வழங்குவாயே

என்று பாடுங்கள் நன்மைகளை நாளும் சந்திக்கலாம்.

(தொடரும்)

இடம்பெயர் முகாம்களில் ஊட்டச்சத்து குறைந்த குழந்தைகளுக்கு சத்துணவு வழங்கப்படுவதில்லை

இந்திய மருத்துவர் தெரிவிப்பு

(கொழும்பு) இலங்கையில் இடம்பெயர் முகாம்களில் அடைத்து வைக்கப்பட்டுள்ள குழந்தைகளுக்கு பொருத்தமான ஊட்டச் சத்து உணவுகள் கிடைப்பதில்லை. இதனால் ஊட்டச் சத்து குறைந்த குழந்தைகளின் நிலைமை இன்னும் மோசமடைந்து வருகிறது. என்று இந்திய மருத்துவர் ஒருவர் தெரிவித்துள்ளார். கடந்த ஆறு மாதமாக வன்னி தடுப்பு முகாம்களில் பணியாற்றிய இந்திய மருத்துவர்கள் நாடு திரும்புவதற்கு முன்பு கொழும்பில் உள்ள இந்திய தூதரகம் விருந்து கொடுத்தது. அந்த நிகழ்ச்சியில் கலந்து கொண்ட மருத்துவர் போஸ் கூறுகையில், முகாம்களில் உள்ள குழந்தைகளுக்கு கடந்த மூன்று மாதங்களாக நான் சிகிச்சை அளித்து வருகின்றேன். குழந்தை மருத்துவர் என்ற முறையில் ஊட்டச் சத்துக் குறைபாட்டை மருந்துகளால் மட்டும் குணப்படுத்தி விட முடியாது என்றுதான் கூறுவேன் குறைந்தது மூன்று மாதங்களுக்காவது அவர்களுக்கு நல்ல சத்துணவு வழங்கப்படவேண்டும்.

அந்தக் குழந்தைகளுக்கு நல்ல சத்துணவு கிடைக்க அதிகாரிகள் கவனம் செலுத்த வேண்டும். முகாம்களில் தயாரிக்கப்படும் உணவு ஊட்டச் சத்துக் குறைந்த குழந்தைகளுக்கு சரியானது என நான் நினைக்கவில்லை ஒவ்வொரு குழந்தைக்கும் வீட்டில் தயாரிக்கப்பட்ட சத்துணவுகள் கொடுக்கப்பட வேண்டும். முட்டையின் விலைமிக அதிகமாக இருந்தாலும் கூட குழந்தைகளுக்கு ஒவ்வொரு நாளும் முட்டை கொடுக்கப்படவேண்டும் புரதச் சத்துள்ள முட்டை உணவு கொடுத்தாலேயே இந்த தக் குழந்தைகளின் ஊட்டச் சத்துக் குறைபாட்டை நிவர்த்தி செய்ய முடியும் என்றார். (ஓ-9)

அமைச்சரின் கொலையுடன் தொடர்புடையவருக்கு தண்டனை வழங்க கோரிக்கை

(கொழும்பு) அமைச்சர் ஜெயராஜ் பெர்னாண்டோ புள்ளேயின் கொலையுடன் தொடர்புடையவராக கருதப்படும் கம்பஹா பிரதிக் காவல்துறை மா அதிபருக்குத் அதிக பட்சமான தண்டனை வழங்கப்படவேண்டும் என ஸ்ரீலங்கா சுதந்திரக்கட்சி கட்டானத் தொகுதி செயற்குழு கோரியுள்ளது. இது தொடர்பாக நாடளாவிய ரீதியில் கையெழுப்பம் பெறப்பட்ட மனு ஒன்றை ஜனாதிபதியிடம் கையளிப்பதற்கு அந்தக்குழு முடிவு எடுத்துள்ளது. இதன் பொருட்டு கையொப்பங்களை கோரிக்கும் பணி ஆரம்பிக்கப்பட்டுள்ளதாக ஸ்ரீலங்கா சுதந்திரக்கட்சி கட்டானத் தொகுதி அமைப்பாளர் சுதர்சினி பெர்னாண்டோ புள்ளே தெரிவித்துள்ளார். (ஓ-7)

நாங்கள் எல்லோரும் கடிகாரத்தை அழகுக்
காகவே கட்டியிருக்கிறோம்.

-இந்தியா



வலம்புரி

யாழ்ப்பாணத்தில் தோற்றுப்போகும் நேர முகாமைத்துவம்

முகாமைத்துவக் சவறுகளில் நேர முகாமைத்
துவம் தற்போது முதன்மை பெற்றுள்ளது. அபி
விருத்தியில் உன்னதமான முன்னேற்றத்தை
யுடைய நாடுகள் அனைத்தும் நேர முகாமைத்து
வத்தை மிக இறுக்கமாகப் பின்பற்றுகின்றன.

நேர முகாமைத்துவத்தில் காட்டும் அத்தீத
கவனமே அந்த நாடுகளின் முன்னேற்றத்துக்
குக் காரணம் எனலாம்.

அதேநேரம் வளர்முக நாடுகள் நேர முகா
மைத்துவத்தில் மிகப்பின்னடைவைக் கொண்
டுள்ளன. அதில் இலங்கைத்திருநாடு முதன்
மை பெறும்.

இலங்கையின் முன்னாள் ஜனாதிபதி சந்தி
ரிகா குமாரதுங்க அவர்கள் நேர முகாமைத்து
வத்தை பின்பற்றவில்லை என்ற குற்றச்சாட்டு
முன்வைக்கப்பட்டதை எவரும் மறந்திருக்க
நியாயமில்லை.

சந்திரிகா குமாரதுங்க நேர முகாமைத்துவத்
தைப்பின்பற்றாமையால், கருமங்கள் பின் தள்
ளப்பட்டதுடன் கௌரவத்துக்குரிய பலர் பல
மணிநேரம் காத்திருந்து அவமானப்பட்ட சம்ப
வங்களும் உண்டு.

இதன் காரணமாக பேராசிரியர் ஜி.எஸ்.பீரிஸ்
போன்றவர்கள் அவரை விட்டு விலகிச் செல்
வதற்குக் காரணமாகினை எனலாம்.

ஒட்டு மொத்தமாக இலங்கையில் இந்நிலை
என்றால், அதில் யாழ்ப்பாணம், நேரமுகாமைத்
துவத்தில் மிகவும் பின்தங்கி உள்ளதென்ற
செய்தி மனவருத்தத்திற்குரியது.

திருமணச்சடங்குகள் முதற்கொண்டு ஆளு
நர், அமைச்சர்கள், உயர் அதிகாரிகளின் வருகை
நிகழ்வுகள் வரை எல்லாமே காலம் தாழ்த்தி
நடைபெறுகின்றன.

ஆடிமாதம் திருமணத்திற்கு ஆகாதெனக் சவறி
ஆவணிமாதம் வரை காத்திருந்து சுப நேரம்
எடுத்து அந்த நேரத்தை முதன்மைப்படுத்தி திரு
மண அழைப்பிதழ் அடித்துவிட்டு, சுப நேரம் கடந்த
பின் தாலி கட்டும் பரிதாபம் ஏன் ஏற்படுகின்றது?

சுப நேரத்திற்குள் திருமணச்சடங்கை நடத்த
முடியவில்லை என்றால் ஆவணி மாதம் வரை
காத்திருப்பதை விடுத்து ஆடிமாதத்திலேயே திரு
மணத்தை நடத்தியிருக்கலாமல்லவா! திரு
மணச் சடங்குகள் உரிய நேரத்திற்கு ஆரம்பிக்
கப்படவும் குறித்த நேரத்திற்குள் நிறைவுப் படுத்த
வும் வேண்டும் என்பதாலேயே எம் முன்னோர்
கள் சுப நேரத்தின் தொடக்கத்தையும் முடிபை
யும் அழைப்பிதழ்களில் தெளிவாக வெளிப்
படுத்தியிருந்தனர்.

இது தமிழர் நேரமுகாமைத்துவத்தில்
கொண்டிருந்த அத்தீத அக்கறையை வெளிப்
படுத்தும்.

எனவே நேரமுகாமைத்துவம் குறித்து நாம்
விழிப்பாக இருப்பது அவசியம். உதாரணத்
திற்கு ஒரு பாடசாலை மண்டபத்தில் அதிபர்க
ளும், ஆசிரியர்களும், மாணவர்களும், அதி
காரிகளும், அரசியல் தலைமைகளும் முக்கிய
நிகழ்விற்காக சவுகிரிசுன்றனர்.

நிகழ்வு ஆரம்பமாகும் நேரம் காலை 8.30
மணியென அறிவிக்கப்படுவதாக எடுத்துக்
கொள்வோம். ஆனால் அந்த நிகழ்வு மிகவும்
காலம் தாழ்த்தி ஆரம்பிக்குமாக இருந்தால்,
நேரமுகாமைத்துவம் அடிப்பட்டு போய்விடும்.

ஏனெனில், பாடசாலைக்குப் பிந்திவரும்
மாணவனைப்பார்த்து அதிபர் கடிந்து கொள்
கிறார். அதற்கு அந்த மாணவன் கேட்பான் சேர்,
நேற்றைய நிகழ்வு... எப்படி...? காலை 8.30
மணிக்கு ஆரம்பித்ததா...?

கட்டியிருந்த ரையைக் கழற்றி முகத்தைத்
துடைப்பதைத்தவிர வேறுபதில் ஏதும் அதிபரிடம்
உண்டா?

அரசின் ஜனநாயக விரோத ஆட்சிக்கெதிராக சகல சக்திகளும் ஒன்றிவைய வேண்டும்

கரு ஜெயசூரிய தெரிவிப்பு

(கொழும்பு)

ஐக்கிய தேசியக் கட்சியின் தலைமையிலான பொதுக்
கூட்டணி விரைவில் உருவாக்கப்பட்டு செயற்பாடுகள் ஆரம்
பிக்கப்படும். அரசாங்கத்தின் அடக்கு முறைக்கும் ஜனநாயக
விரோத ஆட்சிக்கும் எதிராக சகல ஜனநாயக சக்திகளும்
ஒன்றிவைய வேண்டும் என்று ஐ.தே.க. வின் பிரதித் தலைவர்
கரு ஜெயசூரிய தெரிவித்துள்ளார்.

ஐரோப்பிய ஒன்றியத்தின் கேள்விகளுக்கு பதில் அளிப்பதில் தாமதம்

(கொழும்பு)

ஜி.எஸ்.பி. பிளஸ் சலுகைத் திட்ட நீடிப்பு குறித்த ஐரோப்
பிய ஒன்றியத்தின் கேள்விகளுக்கு இலங்கை அரசாங்கம்
இன்னமும் உரிய பதில்களை வழங்கவில்லை என தெரிவிக்க
கப்படுகிறது.

2002ஆம் ஆண்டு முதல் இலங்கை ஜி.எஸ்.பி. பிளஸ்
சலுகைத் திட்டத்தை அனுபவித்து வருகின்றமை குறிப்பிடத்தக்
கது. இந்த சலுகைத்திட்டத்தின் மூலம் 4ஆயிரம் பொருட்க
ளுக்கு வரிச்சலுகை வழங்கப்பட்டுள்ளது.

இலங்கை அரசாங்கத்திற்கு எதிராக சுமத்தப்பட்டுள்ள
மனித உரிமை மீறல் குற்றச்சாட்டுக்கள் தொடர்பில் உரிய
விளக்கம் அளிக்கப்படவேண்டும் என ஐரோப்பிய ஒன்றியம்
கட்டிக்காட்டியுள்ளது.

அரசியல் சாசனத்தை நிறுவாமை, காணாமல் போதல்கள்
உள்ளிட்ட பல்வேறு விடயங்கள் தொடர்பில் விளக்கம் அளிக்
குமாறு 146 பக்க அறிக்கை ஒன்றை ஐரோப்பிய ஒன்றியம்
இலங்கைக்கு அனுப்பி வைத்துள்ளது.

இந்த கேள்விகளுக்கு கடந்த புதன்கிழமைக்கு முன்ன
தாக பதில்களை இலங்கை அனுப்பி வைத்திருக்க வேண்டும்
எனவும் அரசாங்கம் இதற்கான பதில்களை அனுப்பத் தவறியுள்
ளதாகவும் தெரிவிக்கப்படுகிறது. (ஓ-6)

முகாம்களில் உள்ள உறவுகளை மீட்க

திரு நாட்களில் 2 ஆயிரம் விண்ணப்பங்கள்

(கொழும்பு)

வன்னி தடுப்பு முகாம்களில் அடைத்து வைக்கப்பட்டுள்ள
தமது உறவினர்களை தமது அங்கிருந்து மீட்டுவதற்கான
2 ஆயிரம் விண்ணப்பங்கள் கடந்த 2 நாட்களில் வவுனியா
மற்றும் யாழ்ப்பாண மாவட்ட செயலகங்களுக்கு கிடைக்கப்
பெற்றுள்ளன.

முகாம்களில் உள்ளவர்களை பொறுப் பெடுக்க விரும்பும்
உறவினர்கள் அரசிடம் விண்ணப்பிக்க முடியும் என மீள்
குடியமர்வு மற்றும் அனர்த்த நிவாரண அமைச்சர் ரிசாட் பதியுன்
சிலநாட்களுக்கு முன்னர் அறிவித்திருந்தார்.

அதனைத் தொடர்ந்தே இந்த விண்ணப்பங்கள் மாவட்டச்
செயலகங்களில் வந்து குவிந்துள்ளன.

நாட்டில் ஜனநாயகத்தையும் அபிவிருத்தியையும் பொது
மக்களின் வாழ்வாதாரத்தையும் கட்டியெழுப்ப ஐ.தே.க.வின்
தலைமைத்துவம் நாட்டிற்கு தற்போது அவசர தேவையாக
உள்ளது. எனவே ஜனநாயகத்தையும் சுதந்திரத்தையும் விரும்
பும் சகல தரப்பினரும் ஒற்றுமையாக ஒன்றிணைந்து செயற்
பட வேண்டும் எனவும் அவர் மேலும் தெரிவித்தார்.

பொதுக் கூட்டணி அமைத்தல் தொடர்பாக கடந்த ஞாயிற்
றுக்கிழமை தெளிவுபடுத்துகையிலேயே கரு ஜெயசூரிய எம்.பி.
மேற்கண்டவாறு குறிப்பிட்டார். அவர் தொடர்ந்தும் கூறியதா
வது,

எதிர்க்கட்சி தலைவர் ரணில் விக்கிரமசிங்கவின் தலை
மையில் அரசியல் கட்சிகள், தொழிற்சங்கங்கள் பொதுக் கூட்
டணி அமைத்து செயற்பட முன் வந்துள்ளன. இதற்கான சகல
செயற்பாடுகளும் பேச்சுவார்த்தைகளும் முடிவடைந்துள்ளன.

எதிர்வரும் சில தினங்களில் ஐ.தே.க.வின் தலைமையி
லான பொதுக் கூட்டணி உத்தியோகபூர்வமாக தமது செயற்
பாடுகளை ஆரம்பிக்கும். இது தொடர்பான மேலதிக தகவல்
களை ஐ.தே.க. தலைமையகம் உட்காங்களுக்கு அறிவிக்கும்.

இன்று நாட்டில் ஜனநாயக செயற்பாடுகளுக்கு கட்டுப்பாடு
கள் விதிக்கப்பட்டுள்ளன. உட்காங்கல் அடக்கு முறைக்குள்
சென்றுள்ளன. மக்களின் வாழ்க்கைச் செலவு மிக வேகமாக
அதிகரித்துள்ளது. அரசாங்கம் இவை தொடர்பாக மெளனப்
போக்கையே கையாளுகின்றது.

ஜி.எஸ்.பி. பிளஸ் வரிச் சலுகை இலங்கைக்கு கிடைக்காமல்
போகும் அபாயம் தோன்றியுள்ளது. இதனால் உள்நாட்டில்
பெரும் தொகையானோர் தொழில்களை இழக்க நேரிடும். ஜி.
எஸ்.பி. பிளஸ் வரிச்சலுகையை பாதுகாத்துக் கொள்ள அரசா
ங்கம் எவ்விதமான ஆக்கபூர்வமான நடவடிக்கைகளையும்
எடுப்பதாக தெரியவில்லை.

நாடு எதிர்நோக்கும் பாரிய பிரச்சினைகள் தொடர்பில் அரசாங்கம்
பாராளுமன்றம் உள்ளது. இவ்வாறான நிலையில் எதிர்க்
கட்சிகளின் பொதுக் கூட்டணி ஒன்று மிக அவசியமாகும் எனத்
தெரிவித்தார். (ஓ-6)

தீவகத்திலிருந்து நோயாளிகளை ஏற்றிவர

புதிய அன்புலன்ஸ் படகு அன்பளிப்பு

(யாழ்ப்பாணம்)

யாழ்ப்பாணம் மாவட்டத்தில் தீவகப் பிரதேசத்திற்கு நயினாதீவு,
அனலைதீவு வைத்தியசாலை களில் இருந்து நோயாளர்
களை ஏற்றி வருவதற்கு புதிய அன்புலன்ஸ் படகு ஒன்றை
(Medical Team International) நிறுவனம் யாழ்ப்பாணம் மாவட்ட
சுகாதார திணைக்களத்திற்கு அன்பளிப்பாக வழங்கியுள்ளது.

38 இலட்சம் ரூபா பெறுமதியான இப் புதிய அன்புலன்ஸ்
படகு கொழும்பில் உள்ள சீனோர் நிறுவனத்தினால் வடிவ
மைக்கப்பட்டுள்ளது.

இப்படகு இன்று செவ்வாய்க்கிழமை காலை 11 மணிக்கு
குறிக்கெவான் இறங்கு துறையில் வைத்து உத்தியோகபூர்வ
மாக கையளிக்கப்படவுள்ளது.

இந் நோயாளர் படகு சேவையை வட மாகாண ஆளுநர்
கௌரவ ஜி.ஏ.சுந்திரசிரி வைபவரீதியாக ஆரம்பித்து வைப்பார்.

இன்று முதல் தனது சேவையை ஆரம்பிக்கும் இப்புதிய
படகு மூலம் நயினாதீவு, அனலைதீவு வைத்தியசாலைகளில்
இருந்து மேலதிக சிகிச்சைக்காக அடிக்கடி நோயாளர்கள் போதனா
வைத்தியசாலைக்கு எடுத்துவரப்படுவர். (ஓ)

சுவாமி விவேகானந்தரின் அறிவுரைகள் நம்பிக்கையுமீ வலிமையுமீ

வெற்றி பெறுவதற்கு நிறைந்த விடா முயற்சியையும் பெரும் மன உறுதியையும் நீங்கள்
கொண்டிருக்க வேண்டும். விடா முயற்சி பெற்றவன் சமுத்திரத்தை குடித்துவிடுவான். எனது
சங்கல்பத்தால் மலைகள் நொறுங்கி விழுந்தாக வேண்டும். என்று சொல்கிறான். அத்தகைய
ஆற்றலை, அத்தகைய மன உறுதியை நீ பெற்றிடு - கடுமையாக உழை. உனது குறிக்கோளை நீ
அடைவாய்.

மனிதர்கள், மனிதர்களாலே நமக்கு வேண்டும். மற்றவை அனைத்தும் தயாராக வந்து

சேரும். ஆனால் வலிமை மிக்க சறுசறுப்பான, சிரத்தை பொருந்திய, இளைஞர்கள், 'உண்மையில் பிடிப்புக்கொண்ட
இளைஞர்களே தேவை. அத்தகைய ஒரு நூறு இளைஞர்களால் இந்த உலகமே புரட்சிகரமான மாறுதலைப் பெற்றுவரும்.



**யாழ். மாவட்ட திட்டமிடலாளராகவும்
ஆளுநரின் இணைப்பாளராகவும்
எஸ். சுவாமிநாதன் நியமனம்**

(யாழ்ப்பாணம்)

யாழ். மாவட்டத்திற்கான திட்டமிடலாளராகவும் வடமாகாண ஆளுநரின் இணைப்பாளராகவும் எஸ். சுவாமிநாதன் இம்மாதம் 11 ஆம் திகதி அன்று வடமாகாண ஆளுநர் சந்திரி சிறியால் நியமனம் செய்யப்பட்டுள்ளார்.

இவர் கடந்த காலங்களில் இலங்கை திட்டமிடல் சேவையின் சிரேஷ்ட அதிகாரியும் முன்னாள் வடக்கு கிழக்கு மாகாண திட்டமிடல் அமைச்சின் செயலாளராகவும் பணியாற்றியவர் என்பது குறிப்பிடத்தக்கது.

(ஓ-7)

**பொதுநிலையினர் தினத்தையொட்டிய
சுவரொட்டி ஆக்கமும் கட்டுரைப் போட்டிகளும்**

(யாழ்ப்பாணம்)

யாழ். மறைமாவட்ட பொதுநிலையினர் கழகம் எதிர்வரும் நவம்பர் மாதம் 22 ஆம் திகதி நடைபெறும். பொதுநிலையினர் தினத்தை முன்னிட்டு சுவரொட்டி ஆக்கம் மற்றும் கட்டுரைப் போட்டிகளை நடத்த உள்ளது.

“திருச்சபையில் பொதுநிலையினரின் பங்கு” என்னும் தலைப்பில் கட்டுரைப் போட்டியும், “பங்கேற்கும் - திருச்சபை உணக்குவித்தல்” என்னும் தலைப்பில் சுவரொட்டி ஆக்கப் போட்டியும் நடத்தப்பட உள்ளது.

இப்போட்டிகள் யாவும் பங்களிகளில்

நடத்தப்பட்டு பங்கு மட்டம், மறைக்கோட்ட மட்டம், மறைமாவட்ட மட்டம் என்ற வகையில் தெரிவுகள் இடம் பெற்று பரிசில்கள் வழங்கப்படும்.

எனவே போட்டிகள் தொடர்பான விபரங்களை பங்குத் தந்தையர்களுடன் தொடர்பு கொண்டு அறிந்து பங்குபற்றுமாறு மறைமாவட்ட பொதுநிலையினர் கழக செயலாளர் கேட்டுள்ளார். (ஓ)

நீதி ஒதுக்கீடு

(உரும்பிராய்)

கோப்பாய் கோட்டத்துக்குட்பட்ட உரும்பிராய் சைவ தமிழ் வித்தியாலயம், ஊரெழு கணேச வித்தியாலயம், நீர்வேலி ரோ.க.த.க. பாடசாலை ஆகியவற்றிற்கு முறையே ரோணியோ இயந்திரம், போட்டோப் பிரதி இயந்திரம் என்பனவற்றைப் பெறுவதற்கு யாழ். மாவட்டப் பாராளுமன்ற உறுப்பினர் மாவை சேனாதிராஜா பன்முகப்படுத்தப்பட்ட வரவு செலவுத் திட்ட நிதியில் தலா ஒரு இலட்சம் ரூபா நிதி ஒதுக்கீடு செய்யப்பட்டுள்ளது. (ஓ-79)

**பாடசாலைகளில் மூலிகைத்
தோட்டம் அமைக்க நடவடிக்கை**

(கோப்பாய்)

யாழ். சித்த மருத்துவ பல்கலைக்கழகமும் யாழ். வலயக் கல்வித் திணைக்களமும் இணைந்து உரும்பிராய் சைவத் தமிழ் வித்தியாலயத்தில் மூலிகைக் கருத்தரங்கொன்றினை நடத்தியது. வித்தியாலய அதிபர் மு. விக்னேஸ்வரன் தலைமையில் நடைபெற்ற இந் நிகழ்வில் உரும்பிராய் இந்துக் கல்லூரி, ஊரெழு கணேச வித்தியாலயம், அச்செழு சைவப் பிரகாச வித்தியாலயம் ஆகியவற்றின் மாணவர்கள் கலந்து கொண்டனர்.

இப்பாடசாலைகளில் மூலிகைத் தோட்ட அமைப்பதற்கான ஆரம்ப கட்ட நடவடிக்கையாக சுதேச வைத்திய அமைச்சினால் தலா ஐயாயிரம் ரூபாவுக்கான காசோலையினை அமைச்சின் செயலாளர் அசோகா பிரிஸ்(Asokaderis) வழங்கினார். இதற்காக முன்னாயத்தங்களை வலி கிழக்கு ஆயுர் வேத பொது சுகாதார வைத்திய அதிகாரி ரி. விஜயகுமார் மேற்கொண்டிருந்தார். (ஓ-79)



யாழ். செய்திகள்

விண்ணாப்பம் கோரல்

(யாழ்ப்பாணம்)

தொழிற்றுறைத் திணைக்களத்தின் நிதியுதவியுடன் நல்லூர் பிரதேச செயலக பிரிவில் கணனி வன்பொருள் பயிற்சி நெறி ஒன்று புதிதாக ஆரம்பிக்கப்பட உள்ளது.

இப்பயிற்சி நெறியினை மேற்கொள்ள வளவாளரை தேர்வு செய்வதற்கு விண்ணாப்

பங்களி கோரப்பட்டுள்ளன.

பங்களி கோரப்பட்டுள்ளன. தகுதியான விண்ணப்பதாரிகள் எதிர்வரும் 18 ஆம் திகதிக்கு முன்னதாக தங்கள் சுய விபரங்களினை பிரதேச செயலர், நல்லூர் என்னும் முகவரிக்கு நேரடியாகவோ அல்லது தபாலிலோ அனுப்பி வைக்குமாறு கேட்கப்பட்டுள்ளது. (ஓ-30)

**தூவல் நீர்ப்பாசன நடவடிக்கைக்கான
பயனாளிகளை தெரிவு செய்தல்**

(யாழ்ப்பாணம்)

கமநெகும் திட்டத்தின் கீழ் விவசாய நடவடிக்கைகளில் தூவல் நீர்ப்பாசன முறையினை கையாள்வதற்காக மேலதிக பயனாளிகளை தெரிவு செய்யும் நிகழ்வு எதிர்வரும் 17 ஆம் திகதி விவாழ்க்கிழமை முற்பகல் 10 மணிக்கு நல்லூர் பிரதேச செயலக மாநாட்டு மண்டபத்தில் நடைபெற உள்ளது.

இந்நிகழ்வில் மாதர் கிராம அபிவிருத்தி சங்கம் மற்றும் விவசாய சம்மேளனம் ஆகிய

வற்றின் அங்கத்தவர்கள் அனைவரும் உரிய நேரத்திற்கு சமூகம் தருமாறு கேட்கப்பட்டுள்ளனர்.

வயல்களில் சிக்கணமாக நீர்ப்பாசன நடவடிக்கைகளை மேற்கொள்வதற்கே இத்திட்டம் நடைமுறைப்படுத்தப்படுவதாக தெரிவிக்கப்படுகிறது.

இத்திட்டத்தில் ஏற்கனவே பயனாளிகள் சிலர் தெரிவு செய்திருந்தமை குறிப்பிடத்தக்கது. (ஓ-30)

**கோட்டைப் பகுதியில்
வடக்கில் வசந்தம் வீசாதா?**

(யாழ்ப்பாணம்)

யாழ். கோட்டை வட்டாரத்தில் மீனாட்சியம்மன் ஆலயச் சுற்றாடலில் அமைந்துள்ள முதலாம் இரண்டாம் ஒழுங்குகள் ஆரம்பிக்கப்பட்ட காலத்தில் இருந்து கடந்த 38 வருடகாலமாக எந்த வித வீதி நிர்மாண வேலைகளும் இடம்பெறாமல் காணப்படுவதாகத் தெரிவிக்கப்படுகின்றது.

அத்துடன் போர்க்கால கழிநிலையில் தகர்க்கப்பட்ட வீடுகள் சிலவற்றுக்கு புனரமைப்பு நடவடிக்கைகள் மேற்கொள்ளப்பட்டாலும் அவை பூரணப்படுத்தப்படாத நிலையில் உள்ளன.

இதுகுறித்து உரியவர்கள் கவனத்தில் எடுத்து ஆவன செய்ய வேண்டும் எனவும்,

வடக்கின் வசந்தம் அப்பகுதியில் வீசமாட்டாதா? எனவும் தமிழர் விடுதலைக் கூட்டணியில் யாழ். கிளைத் தலைவர் செ. விஜய ரட்ணம் கேட்டுக் கொள்கின்றார். (ஓ)

உற்சவ நிறைவு விழா

கந்தர் மடம் மணந்தறை லேன் கண்ணகை அம்மன் ஆலய வருடாந்த உற்சவம் இன்று 13 ஆவது நாள் திருவிழாவுடன் நிறைவடைகின்றது.

இவ் உற்சவ தினங்களில் தொடர்ந்து ஆன்மீக சொற்பொழிவாற்றிய மதுரகவி காரை.எம்.பி. அருளானந்தன் இன்றைய இறுதி நாள் நிகழ்வில் கௌரவிக்கப்பட உள்ளார். (ஓ)

**மூலிகை மருத்துவ செழும்புதையல்களான
நூல்களை ஆவணப்படுத்துவது அவசியம்**

(யாழ்ப்பாணம்)

அழிந்து போகின்ற தேடற்கரிய சித்த மருத்துவ நூல்களையும், ஏடுகளையும் மீள்பதிப்பு செய்து ஆவணப்படுத்துவது அவசியம்.

அறிவை உருவாக்குவது, அறிவை பரப்புவது ஆகியன மக்களின் சுகநல மேம்பாட்டுக்கு உதவியாக இருப்பதன் அறிவார்ந்த சமூக வளர்ச்சிக்கும் உதவியாக இருப்பதனால் மூலிகை மருத்துவ ஆய்வு மாநாடுகளையும், கருத்தரங்குகளையும் ஒழுங்கு செய்து நடத்துவது அவசியமானதாகும் என தெல்லிப்பழை பிரதேச செயலகத்தில் அண்மையில் நடைபெற்ற மூலிகைகளும் சுகவாழ்வும் கருத்தரங்கில் பங்கு கொண்டு சிறப்புரையாற்றும் போது எழுத்தாளர் டாக்டர் வெற்றிவேல் சக்திவேல் தெரிவித்துள்ளார்.

அவர் தொடர்ந்து உரையாற்றுகையில், மனிதன் ஆக்கச் சக்தி மிக்கவன், சாதிக்கப் பிறந்தவன் என்பதால் மூலிகைகள் தொடர்பான விஞ்ஞான இரசாயன ஆய்வுகளை

நாம் செய்தல் வேண்டும். இன்று உலகளாவிய ரீதியில் மூலிகைகள் பற்றிய விஞ்ஞான ஆய்வுகளை செய்து கொண்டிருக்கும் போது எமது தமிழர் பண்பாட்டு மருத்துவத்தை நாம் வளர்க்காமல் இருந்தால் ஒரு பெரும் வரலாற்றுத் தவறை நிகழ்த்திய குற்றத்திற்கு ஆளாக வேண்டி வரும். மஞ்சள், கையாந்தகரை, கீழ்க்காய் நெல்லி, புளித்தோடை, உள்ளி, வெங்காயம், பட்டிப்பு, வல்லாரை, அதிமதுரம், கற்றாழை, நெல்லி, அமுக்கரா என்பன புற்று நோய் ஏற்படாமல் தடுப்பதில் அல்லது சிகிச்சை செய்வதில் பயன்படும் மூலிகைகள் என்றும் தெரிவித்தார்.

டாக்டர் வை. வரதலிங்கம் தலைமையில் நடைபெற்ற கருத்தரங்கில் டாக்டர் சி. சுப்பையா மூலிகைகளைக் காட்சிப்படுத்தி விரிவுரையாற்றும் போது தேள்கொடுக்கு, ஆடு தின்னாப்பாலை, சிறியாளநங்கை, நிலி, வெள்ளைக் காக்கணவன்ஆகிய மூலிகைகள் விஷ வைத்தியத்தில் சிறப்பாகப் பயன்படுத்தப்படுகின்றன என்று குறிப்பிட்டார். (ஓ-17)

**வடக்கின் வசந்தம் செயற்தட்டத்தின் கீழ்
தொழில் துறை திணைக்களத்திற்கு நிதி ஒதுக்கீடு**

(யாழ்ப்பாணம்)

வடக்கின் வசந்தம் செயற்தட்டத்தின் கீழ் தொழில் துறைத் திணைக்களத்திற்கு 5.986 மில்லியன் ரூபா நிதி ஒதுக்கீடு செய்யப்பட்டுள்ளது.

இத்திட்டத்தின் கீழ் யாழ் மாவட்டத்தில்

வேலை வாய்ப்பின்றி இருக்கும் இளைஞர் யுவதிகள் வேலை வாய்ப்பை பெற்றுக் கொள்ளும் நோக்கோடு பருத்தித்துறை, கோப்பாய், உடுவில், ஊர்காவற்றுறை, கரவெட்டி, காரைநகர் ஆகிய இடங்களில் 12 பயிற்சி நெறிகள் ஆரம்பிக்கப்பட்டுள்ளது. (ஓ-7)



யாழ். பல்கலைக்கழக சித்த மருத்துவ பீடமும் யாழ். வலயக் கல்வித் திணைக்களமும் இணைந்து உரும்பிராய் சைவத்தமிழ் வித்தியாலயத்தில் நடத்திய மூலிகைத் தோட்டம் சம்பந்தமான கருத்தரங்கில் சுதேச வைத்திய அமைச்சின் ஆணையாளர் திருமதி ரமணி குணவர்த்தனா மங்கல விளக்கேற்றுவதையும், அருகில் வலி: கிழக்கு ஆயுள் வேத பொதுச் சுகாதார வைத்திய அதிகாரி ரி. விஜயகுமார், வித்தியாலய அதிபர் மு. விக்னேஸ்வரன் ஆகியோர் நிற்பதை முதலாவது படத்திலும், சுகாதார வைத்திய அமைச்சின் செயலாளர் அசோக பிரிஸ் உரையாற்றுவதையும் அருகில் யாழ். பல்கலைக்கழக சித்த மருத்துவத்துறையின் சிரேஷ்ட விரிவுரையாளர் திருமதி விவியன் சத்தியசீலன் நிற்பதை இரண்டாவது படத்திலும், பாடசாலையின் மூலிகைத் தோட்ட ஆரம்ப கட்டமைப்புக்கான காசோலையினை அமைச்சின் செயலாளர் வித்தியாலய அதிபரிடம் வழங்குவதையும், அருகில் அமைச்சின் மேலதிக செயலாளர் திருமதி. மல்காந்தி ஏக்கநாயக்க நிற்பதை மூன்றாவது படத்திலும் காணலாம்.

சச்சின் டெண்டுல்கர் அதிரடி சதம்

முத்தரப்புக் கிண்ணம் இந்தியா வசம்;

போராடித் தோற்றது இலங்கை அணி



சச்சின் டெண்டுல்கர்

(கொழும்பு)

சச்சின் டெண்டுல்கரின் அதிரடிச் சதத்தின் மூலம் இந்திய அணி 46 ஓட்டங்கள் வித்தியாசத்தில் இலங்கை அணியை வீழ்த்தி கொம்பக் முத்தரப்பு கிண்ணத்தைக் கைப்பற்றியது.

இலங்கை, இந்தியா மற்றும் நியூசிலாந்து அணிகள் மோதிய முத்தரப்பு ஒருநாள் தொடர் கொழும்பில் நடைபெற்றது. இத்தொடரின் இறுதிப் போட்டியில் இலங்கை-இந்திய அணிகள் நேற்று கொழும்பு பிரேமதாஸ் விளையாட்டரங்கில் மோதியது.

இப்போட்டியில் நாணயச்சுழற்சியில் வெற்றிபெற்று முதலில் துடுப்பெடுத்தாடிய இந்திய அணிக்கு டெண்டுல்கர்-ராவிட் ஜோடி சிறப்பான ஆரம்பத்தை வழங்கியது.

இந்த ஜோடியின் சிறப்பான இணைப்பாட்டத்தின் மூலம் இந்திய அணி 9.3 ஓவர்களில் 50 ஓட்டங்களை எட்டியது.

இதில் சச்சின் டெண்டுல்கர் 47 ஆவது பந்தில் தனது அரைச்சதத்தை எட்டினார். மறுமுனையில் நிதானமாகத் துடுப்பெடுத்தாடிய ராகுல்ராவிட் 56 பந்துகளில் (2 பவுண்டரிகள், ஒரு சிக்ஸர் அடங்கலாக) 39 ஓட்டங்களை பெற்று ஆட்டமிழக்க இந்திய அணி 17.2 ஓவர்களில் 95 ஓட்டங்களை எடுத்து முதலாவது விக்கெட்டை இழந்தது.

தொடர்ந்து களமிறங்கிய அணித்தலைவர் தோனி இரண்டாவது விக்கெட்டுக்காக டெண்டுல்கருடன் சிறப்பான இணைப்பாட்டத்தை வழங்கினார்.

இந்த ஜோடியின் அதிரடியான இணைப்பாட்டத்தின் மூலம் இந்திய அணி 26.5 ஓவர்களில் 150 ஓட்டங்களைக் கடந்தது.

இதில் ஆரம்ப முதலில் அதிரடியாகத் துடுப்பெடுத்தாடிய சச்சின் டெண்டுல்கர் 92 ஆவது பந்தில் தனது 44ஆவது ஒருநாள் போட்டிச்சதத்தை பூர்த்தி செய்து அசத்தினார்.

இந்த ஜோடியை பிரிக்க இலங்கை அணித்தலைவர் சங்கக்கார களத்தடுப்பில் பல வியூகங்களை வகுத்தும் கைகடாமல் போக அணித்தலைவர் தோனி அரைச்சதத்தைப் பூர்த்திசெய்ய இந்திய அணி 35.4 ஓவர்களில் 200 ஓட்டங்களைக்கடந்தது.

எனினும் அணித்தலைவர் தோனி 62 பந்துகளில் (3 பவுண்டரிகள் அடங்கலாக) 56 ஓட்டங்களை எடுத்து ஆட்டமிழந்தார்.

அடுத்து களமிறங்கிய யுவராஜ் சிங் அதிரடியாகத் துடுப்பெடுத்தா இந்திய அணி 43 ஓவர்களில் 250 ஓட்டங்களைப் பூர்த்தி செய்தது.

இதில் டெண்டுல்கர் 133 பந்துகளில் (10 பவுண்டரிகள், ஒரு சிக்ஸர் அடங்கலாக) 138 ஓட்டங்களைக் குவித்து ஆட்டமிழந்தார் தொடர்ந்து களமிறங்கிய யுசுப்பதான் வந்த வேகத்தில் பூச்சியத்துடன் ஆட்டமிழக்க இந்திய அணி 46.4 ஓவர்களில் 277 ஓட்டங்களை எடுத்து 4ஆவது விக்கெட்டை இழந்தது.

தொடர்ந்து களமிறங்கிய ரெய்னா 8 ஓட்டங்களுடன் ஆட்டமிழந்த போதும் மறுமுனை

களை எடுத்தால் வெற்றி என்ற இலக் குடன்துடுப்பெடுத்தாடிய இலங்கை அணிக்கு டில்சான்-ஜெயசூரியா ஜோடி அதிரடியான ஆரம்பத்தை வழங்கியது.

இந்த ஜோடியின் அதிரடியான ஆரம்பத்தில் இலங்கை அணி 6.2 ஓவர்களில் 50 ஓட்டங்களைக் கடந்தது.

இதில் திலகரட்ண டில்சான் 29 பந்துகளில் (9 பவுண்டரிகள் அடங்கலாக) 42 ஓட்டங்களை எடுத்து ஆட்டமிழந்தார்.

அடுத்துக் களமிறங்கிய ஜெயவர்த்தனா வந்தவேகத்திலேயே ஒரு ஓட்டத்துடன் அரங்கு திரும்பினார்.

அடுத்து அணித்தலைவர் சங்கக்கார களமிறங்க மறுமுனையில் அதிரடியாகத் துடுப்பெடுத்தாடிய ஜெயசூரியா 29 பந்துகளில் 7 பவுண்டரிகள் அடங்கலாக) 36 ஓட்டங்களுடன் ஆட்டமிழக்க இலங்கை அணி 11 ஓவர்களில் 85 ஓட்டங்களை எடுத்து 3ஆவது விக்கெட்டையும் இழந்தது.

தொடர்ந்து களமிறங்கிய துஷார 15, மத்யூஸ் 14 ஓட்டங்களுடனும் ஆட்டமிழந்து



குமார் சங்கக்கார

யில் யுவராஜ் சிங் அதிரடி அரைச்சதம் கடக்க இந்திய அணி 50 ஓவர்களில் 5 விக்கெட்டுக்களை இழந்து 319 ஓட்டங்களை எடுத்தது.

இதில் யுவராஜ் சிங் 41 பந்துகளில் (6 பவுண்டரிகள், ஒரு சிக்ஸர் அடங்கலாக) 56 ஓட்டங்களையும் ஹோலி 2 ஓட்டங்களையும் எடுத்தனர்.


பந்துவீச்சில் துஷார 2 விக்கெட்டுக்களையும் மலிங்க, மெண்டிஸ் மற்றும் ஜெயசூரியா ஆகியோர் தலா ஒரு விக்கெட்டையும் வீழ்த்தினர்.

பதினுக்கு 50 ஓவர்களில் 320 ஓட்டங்

பிரகாசிக்கத் தவறினர்.

எனினும் 6ஆவது விக்கெட்டுக்காக இணைந்த சங்கக்கார-கன்டாம்பி ஜோடி சிறப்பான இணைப்பாட்டத்தை வழங்கியது.

எனினும் அணித்தலைவர் குமார் சங்கக்கார 37 பந்துகளில் 33 ஓட்டங்களை எடுத்த போது ஆர்.பி.சிங்கின் பந்துவீச்சை எதிர்கொண்ட போது கைதவறிய துடுப்பு விக்கெட்டுக்களை தகர்த்த துரதிர்ஷ்ட வசமாக ஆட்டமிழக்க 27.3 ஓவர்களில் 182 ஓட்டங்களை எடுத்து 6ஆவது விக்கெட்டை இழந்து தடுமாரியது.



இந்நிலையில் ஜோடி சேர்ந்த கன்டாம்பி-கபுக்கெர ஜோடி அதிரடியான இணைப்பாட்டத்தை வழங்க இலங்கை அணி சரிவிலிருந்து மீண்டு 42.1 ஓவர்களில் 250 ஓட்டங்களைக் கடந்தது.

எனினும் கபுக்கெர 42 பந்துகளில் (3 பவுண்டரிகள் அடங்கலாக) 35 ஓட்டங்களை எடுத்து ஆட்டமிழந்தார்.

தொடர்ந்து குலசேகர களமிறங்க மறுமுனையில் சிறப்பாகத் துடுப்பெடுத்தாடி 94 பந்துகளில் (4 பவுண்டரிகள் அடங்கலாக) 66 ஓட்டங்களை எடுத்து ஆட்டமிழந்தார்.

இந்நிலையில் தொடர்ந்து வந்த மலிங்க-மெண்டிஸ் பிரகாசிக்காத நிலையில் இலங்கை அணி 46.4 ஓவர்களில் 273 ஓட்டங்களை எடுத்து சகல விக்கெட்டுக்களையும் இழந்து 46 ஓட்டங்கள் வித்தியாசத்தில் தோல்வியடைந்தது.

இதில் குலசேகர ஆட்டமிழக்காமல் 09 ஓட்டங்களை எடுத்தார் பந்துவீச்சில் ஹர்ப்பஜன் சிங் 9.4 ஓவர்களில் 56 ஓட்டங்களைகொடுத்து 5 விக்கெட்டுக்களையும் இஷாந்த் சர்மா, ஆர்.பி.சிங், யுசுப்பதான், யுவராஜ் சிங் மற்றும் ரெய்னா ஆகியோர் தலா ஒரு விக்கெட்டை வீழ்த்தினர்.

இவ்வெற்றியின் மூலம் இந்திய அணி கொம்பக் முத்தரப்புக் கிண்ணத்தைக் கைப்பற்றியது.

இப்போட்டியில் இந்திய அணியின் வெற்றிக்கு அடித்தளம் அமைத்த சச்சின் டெண்டுல்கர் ஆட்டநாயகனாகவும் தொடர்நாயகனாகவும் தெரிவானார்.

இலங்கை மண்ணில் முதல்முறையாக ஒன்றுக்கு மேற்பட்ட அணிகள் மோதிய ஒரு நாள் தொடரில் கிண்ணத்தைக் கைப்பற்றி தோனி தலைமையிலான இந்தியா அணி சாதனை படைத்தது.

இதற்கு முன்னர் இலங்கை மண்ணில் இந்திய அணி விளையாடிய ஒன்றுக்கு மேற்பட்ட அணிகள் பங்கேற்ற ஒருநாள் தொடரில் 5 தோல்வியை சந்தித்ததுடன் 2 சமநிலையாக முடிபற்றது.

சாரதியின் காலுக்குள் புகுந்த எலி; கட்டுப்பாட்டை இழந்த ஹயஸ் விபத்து.

(மல்லாகம்)

சாரதியின் காலுக்குள் எலி புகுந்து கொண்டதால் கட்டுப்பாட்டை இழந்த ஹயஸ் வாகனம் தொலைத்தொடர்பு கம்பத்துடன் மோதி விபத்துக்குள்ளானது.

இச் சம்பவம் நேற்று மாலை 4 மணியளவில் மல்லாகம் கோட்டைக்காட்டுப் பகுதியில் இடம் பெற்றுள்ளது.

சங்காணையில் இருந்து திருமண வீடொன்றிற்கு சென்றவர்களை ஏற்றிய ஹயஸ் வாகனம் ஒன்று மல்லாகத்தை நோக்கி புறப்படக்க

கொண்டிருந்த போது ஹயஸ் வானுக்குள் நின்ற எலி ஒன்று சாரதியின் காலுக்குள் புகுந்து கொண்டது இதனால் அதிர்ச்சி அடைந்த சாரதி வாகனத்தை ஸ்ரேறிநங்கில் இருந்து கையை எடுத்து எலியைத்துட முயன்றுள்ளார்.

இதனால் கட்டுப்பாட்டை இழந்த வாகனம் தொலைத்தொடர்பு கம்பத்துடன் மோதி விபத்துக்குள்ளானது.

இதில் வாகனத்தின் முன்பகுதி பலத்த சேதம் அடைந்தது. எவருக்கும் காயங்கள் எதுவும் ஏற்படவில்லை. (எ)

நகைக்கடை உடைத்து திருட்டு முயற்சி; சுள்ளாகத்தில் தொடரும் கொள்ளைகள்

(யாழ்ப்பாணம்)

சுன்னாகம் நகரப்பகுதியில் நேற்று முன்தினம் நள்ளிரவு நகைக் கடை ஒன்று திருடர்களினால் உடைக்கப்பட்டுள்ளது.

எனினும் அங்கிருந்த பொருட்கள் எவையும் திருடப்படவில்லை. சுன்னாகம் பஸ் நிலையத்திற்கு முன்புறமாக கந்தரோடை சுன்னாகம் வீதியில் உள்ள நகைக் கடையொன்றே உடைக்கப்பட்டுள்ளது.

கடையினுள் நுழைந்த திருடர்கள் அங்கி

ருந்த இரும்புப் பெட்டியை உடைக்க முயன்ற போதும் அது பலன்ளிக்காமையினால் திருட்டு முயற்சி கைவிடப்பட்டுள்ளது.

இத் திருட்டுச்சம்பவம் தொடர்பாக கடை உரிமையாளரி னால் சுன்னாகம் பொலிஸ் நிலையத்தில் முறையிடப் பட்டுள்ளது.

சுன்னாகம் நகரப்பகுதியில் தொடர்சியாக திருட்டு முயற்சிகள் இடம் பெற்று வருவதால் வர்த்தகர்கள் பெரும் அச்சம் அடைந்துள்ளனர். (ச-5)

